



పార్లమెంట్ నిరవధిక వాయిదా

చివరిరోజు ఎలాంటి కార్యక్రమాలు చేపట్టకుండానే ముగింపు

04



ఉద్యోగ నియామకాలలో పారదర్శకత

సమస్యలపై వేగంగా స్పందించి.. చర్యలు తీసుకోవాలి
వికసిత భారత్ లక్ష్య సాధనలో సర్వీస్ కమిషన్ పాత్ర కీలకం
పబ్లిక్ సర్వీస్ కమిషన్ జాతీయ సదస్సులో రాష్ట్రపతి ముర్తు

ఉద్యోగ నియామకాల విషయంలో పబ్లిక్ సర్వీస్ కమిషన్ వేగంగా స్పందిస్తున్నాయని రాష్ట్రపతి ద్రౌపది ముర్తు అన్నారు. పబ్లిక్ సర్వీస్ కమిషన్ జాతీయ ఈ సదస్సులో దేశంలో పబ్లిక్ సర్వీస్ కమిషన్లు ఎదుర్కొంటున్న సవాళ్లపై చర్చించారు.

02

41మంది మావోయిస్టుల సరెండర్



వీరిలో కీలక నేత ఎర్రగొల్ల రవి

- తెలంగాణ రాష్ట్ర కమిటీకి చెందిన మరొకరు..
- మరో 11 మంది పీఎల్జీపి కమిటీ సభ్యులు
- తొమ్మిది మంది దండకారణ్య టీమ్ మెంబర్స్
- తెలంగాణ డీజీపీ శివధర్మరెడ్డి ఎదుట లొంగుబాటు

రోమింగ్ స్పోర్స్, హైదరాబాద్ : నిషేధిత మావోయిస్టు పార్టీకి గట్టి ఎదురుదెబ్బ తగిలింది. డీజీపీ శివధర్మ రెడ్డి సమక్షంలో 41 మంది మావోయిస్టు ఆయుధాలతో సహా లొంగిపోయారు. వీరిలో బటాలియన్, వివిధ డివిజన్ల, ఏరియా కమిటీ స్థాయి నాయకులు కూడా ఉన్నారు. మొత్తం 24 ఆయుధాలు, 733 తూటాలు, 8 బీజీఎల్ పెల్లెట్స్ పోలీసులు స్వాధీనం చేసుకున్నారు. లొంగిపోయిన మావోయిస్టుల్లో ఇద్దరు తెలంగాణ వాళ్లు ఉండటం గమనార్హం. పోలీసులు వివరాల ప్రకారం..

మగతా 2లో

కొల్లాపూర్ సరిహద్దుల్లో పులి సంచారం

పాదముద్రలు గుర్తించిన అటవీ అధికారులు



కొల్లాపూర్ రేంజ్ సోమశిల సెక్షన్ సరిహద్దు గ్రామాలలోని ఎంగంపల్లి తండా గ్రామ పరిధిలో పెద్దపులి సంచారం కలకలం రేపుతుంది. సమాచారం అందిన వెంటనే కొల్లాపూర్ అటవీ శాఖ అధికారులు రంగంలోకి దిగారు.

02

ప్రజావాణితో సమస్యలకు పరిష్కారం

74శాతం ఫిర్యాదులు పరిష్కరించాం
రెండేళ్ల ప్రజావాణి వార్షికోత్సవంలో భట్టి



రోమింగ్ స్పోర్స్, హైదరాబాద్: ఇందిరమ్మ రాజ్యంలో ప్రజా సమస్యల పరిష్కారమే రాష్ట్ర ప్రభుత్వం ధ్యేయమని ఉపముఖ్యమంత్రి మల్లు భట్టి విక్రమార్క అన్నారు. ఇందుకోసం తామంతా అహరహం శ్రమిస్తున్నామని అన్నారు. అలాగే సమస్యల పరిష్కారానికి ప్రజావాణి ప్రారంభించిన రెండేళ్లలో ఇప్పటి వరకు 74 శాతం ఫిర్యాదులు పరిష్కరించామని తెలిపారు. జేగంపేట ప్రజాభవన్లో జరిగిన రాష్ట్ర స్థాయి ప్రజావాణి 2వ వార్షికోత్సవానికి భట్టి ముఖ్య అతిథిగా హాజరయ్యారు. ఈ కార్యక్రమంలో మంత్రిలు పొన్నం ప్రభాకర్, జూపల్లి కృష్ణారావు, రాష్ట్ర ప్రజాళికా సంఘం ఉపాధ్యక్షుడు చిన్నారెడ్డి, ప్రజావాణి ఇన్చార్జ్ దివ్యదేవరాజన్ తదితరులు పాల్గొన్నారు.

మగతా 2లో

నిజామాబాద్లో డొంగనోట్ల కలకలం

క్రాప్లోన్ కట్టందుకు వెళ్లిన రైతు వద్ద డొంగనోట్లు సర్పంచ్ ఎన్నికల్లో పంచినవిగా అనుమానం



02



ఫిట్ మేకర్స్ కి బెస్ట్ స్టేట్

ఫిట్ టెలివిజన్ ఎకో సిస్టమ్ మరింత అభివృద్ధి ఫార్మ్ ఫిట్ ఫెస్టివల్లో మంత్రి కోమటిరెడ్డి

.. వివరాలు 3లో



ఐటీ ఉద్యోగులకు గంజాయి సరఫరా

రాయదుర్గల్ భారీగా గంజాయి స్వాధీనం నగరంలోని రాయదుర్గం పోలీస్ స్టేషన్లో భారీగా గంజాయిని పోలీసులు స్వాధీనం చేసుకున్నారు. ఐటీ ఉద్యోగులే టార్గెట్ గా గంజాయి సరఫరా చేస్తున్నట్లు పోలీసులు గుర్తించారు.

.. వివరాలు 4లో



బంగ్లాలో హిందూ వ్యతిరేక ఆందోళనలు

దైవదూషణ పేరుతో హిందే యువకుడి దారుణ హత్య సంతాపంతో సరిపెట్టిన అధ్యక్షుడు యూనస్

04

ఆ ఐదు గ్రామాలను తెలంగాణలో కలపండి

- చంద్రబాబుకు జాగృతి అధ్యక్షురాలు కవిత వినతి
- కేంద్రాన్ని కొలిక కవిత

03



రాజీనామా చేయించి ఎన్నికలకు రండి

ఎవరి సత్తా ఏంతో ప్రజలు నిర్ణయిస్తారు సీఎం రేవంత్ రెడ్డికి కేటీఆర్ సవాల్

03

ఫోన్ ట్యాపింగ్ కేసు

ప్రభాకర్ రావు కస్టోడియన్ పాడిగింపు

02



బెట్టింగ్ యాప్ కేసు ఈడీ దూకుడు సోనూసూద్ సహా మాజీ క్రికెటర్లు యువరాజ్, ఊతప్పల ఆస్తుల అటాచ్

.. వివరాలు 3లో



ఫోన్ ట్యాపింగ్ కేసు

ప్రభాకర్ రావు కస్టోడియన్ పాడిగింపు

న్యూఢిల్లీ, డిసెంబర్ 19: తెలంగాణలో సంచలనం సృష్టించిన ఫోన్ ట్యాపింగ్ కేసులో కీలక పరిణామం చోటు చేసుకుంది. ఈ కేసులో కీలక నిందితుడు, ఎన్ఐబీ మాజీ చీఫ్ ప్రభాకర్ రావు కస్టోడియన్ విచారణ గడువును మరోవారం రోజుల పాటు పొడిగించింది సుప్రీం కోర్టు. డిసెంబర్ 25 వరకు కస్టోడియన్ విచారణ చేసేందుకు సుప్రీంకోర్టు అనుమతి ఇచ్చింది. గురువారం ప్రభాకర్ రావు వారం రోజుల కస్టోడియన్ విచారణ పూర్తి అయిన విషయం తెలిసిందే. అయితే ట్యాపింగ్ కేసులో మరికొన్ని రోజులు విచారణ చేయాలని సుప్రీంకోర్టును సీట్ కోరింది. వారం రోజుల కస్టోడియన్ విచారణ రిపోర్ట్ను ఉన్నత న్యాయస్థానానికి సీట్ అందజేసింది. దీంతో ప్రభాకర్ రావు కస్టోడియన్ విచారణను వారం రోజుల పాటు పొడిగింపుకు సుప్రీం కోర్టు అనుమతి ఇచ్చింది. డిసెంబర్ 26న పోలీస్ కస్టడీ నుంచి ప్రభాకర్ రావును విడుదల చేయాలని.. తదుపరి విచారణ వరకు ఎలాంటి వ్యతిరేక చర్యలు తీసుకోవద్దని స్పష్టం చేసింది. పోలీసుల దర్యాప్తుకు సహకరించాలని ప్రభాకర్ రావును సుప్రీంకోర్టు ఆదేశించింది. అంతేకాకుండా ఇంటి నుంచి ఆహారం తెచ్చుకునేందుకు, అవసరమైన మందులు తీసుకునేందుకు ప్రభాకర్ రావుకు సుప్రీం కోర్టు అనుమతి ఇచ్చింది. కాగా.. కొత్త సీట్ ఏర్పాటుతో ట్యాపింగ్ కేసు మరింత వేగవంతంగా విచారణ జరిగే అవకాశం ఉంది. హైదరాబాద్ సీట్ సజ్జనార్ నేతృత్వంలో సీట్ విచారణ కొనసాగనుంది. కొత్తగా ఏర్పాటు చేసిన సీట్లో 9 మంది అధికారులు ఉన్నారు. సీట్ సజ్జనార్తో పాటు రామగుండం సీట్ అంబరి కిషోర్ జా కూడా సీట్లో ఉన్నారు. గతంలో వైస్ జోన్ డీసీపీగా ఉన్న సమయంలో ఫోన్ ట్యాపింగ్ కేసులో సిద్దిపేట సీట్ విజయ్ కుమార్ కీలకంగా వ్యవహరించిన విషయం తెలిసిందే. మాదాపూర్ డీసీపీ రితి రాజ్, మహేశ్వరం డీసీపీ నారాయణ రెడ్డితో పాటు రవీందర్, వెంకట గిరి, కేసర్ రావు, శ్రీధర్, నాగేందర్ రావుతో కొత్త సీట్ ఏర్పాటు అయ్యింది.

ఐటీ ఉద్యోగులకు గంజాయి సరఫరా

రాయదుర్గలో భారీగా గంజాయి స్వాధీనం

హైదరాబాద్, డిసెంబర్ 19: రాష్ట్రంలో గంజాయి సరఫరాను అడ్డుకునేందుకు పోలీసులు అనేక రకాలుగా చర్యలు తీసుకుంటున్నారు. గంజాయిని అమ్ముతున్నా కొనుగోలు చేసినా కఠిన చర్యలు తప్పవని హెచ్చరికలు జారీ చేస్తున్నారు. అయినప్పటికీ ఎక్కడో చోట గంజాయి సరఫరా జరుగుతూ పట్టుబడటం పోలీసులకు సవాల్గా మారింది. తాజాగా నగరంలోని రాయదుర్గం పోలీస్ స్టేషన్లో భారీగా గంజాయిని పోలీసులు స్వాధీనం చేసుకున్నారు. ఐటీ ఉద్యోగులే టార్గెట్గా గంజాయి సరఫరా చేస్తున్నట్లు పోలీసులు గుర్తించారు. పక్కా సమాచారంతో రంగంలోకి దిగిన మాదాపూర్ ఎస్సోబీ పోలీసులు.. గంజాయి సరఫరా చేస్తున్న సోహెల్ అనే వ్యక్తిని అదుపులోకి తీసుకున్నారు. నిందితుని వద్ద నుంచి 17 కేజీల గంజాయి, 2 గ్రాముల ఎండిఎంఎ (ఓఆఓం) డ్రగ్స్ను స్వాధీనం చేసుకున్నారు. మహారాష్ట్రలోని నాందేడ్ నుంచి గంజాయి తెచ్చి ఐటీ ఉద్యోగులకు నిందితుడు సోహెల్ సరఫరా చేస్తున్నట్లు పోలీసుల విచారణలో బయటపడింది. సోహెల్తో పాటు గంజాయి వినియోగించిన ఐదు మంది కన్వూయర్లను అదుపులోకి తీసుకున్నారు. కేసు సమూహ చేసిన రాయదుర్గం పోలీసులు దర్యాప్తు చేపట్టారు.

కొల్లాపూర్ సరిహద్దుల్లో పులి సంచారం

పాదముద్రలు గుర్తించిన అటవీ అధికారులు

అప్రమత్తంగా ఉండాలని గ్రామంలో చాటింపు

కొల్లాపూర్, డిసెంబర్ 19: కొల్లాపూర్ రేంజ్ సోమశిల సెక్షన్ సరిహద్దు గ్రామాలలోని ఎంగంపల్లి తండా గ్రామ పరిధిలో పెద్దపులి సంచారం కలకలం రేపుతుంది. సమాచారం అందిన వెంటనే జిల్లా అటవీ శాఖ ఉన్నతాధికారులు డీఎఫ్ఎ, ఎఫ్డీఎ, ఎఫ్ఆర్ఎ అదేశాల మేరకు కొల్లాపూర్ అటవీ శాఖ అధికారులు రంగంలోకి దిగారు. ఎంగంపల్లి తండా గ్రామ పరిసర ప్రాంతాలు, వ్యవసాయ పొలాలు, అటవీ సరిహద్దు ప్రాంతాల్లో అధికారులు విస్తృతంగా పరిశీలనలు చేపట్టారు. ఈ పరిశీలన సమయంలో పొలాల్లో కనిపించిన పాదముద్రలు, ఇతర ఆనవాళ్ళను సాంకేతికంగా పరిశీలించిన అనంతరం అవి పెద్దపులికి చెందిన జాడలేనని అటవీ శాఖ అధికారులు కాశస్సు ముజీబ్ ఘోర్ నిర్ధారించారు. ఎంగంపల్లి తండాతో పాటు అటవీ సరిహద్దు గ్రామ సర్పంచ్ గోపి నాయక్ ఆధ్వర్యంలో గ్రామాలలో ప్రజలకు అప్రమత్తంగా ఉండాలని చాటింపు, అవగాహన కార్యక్రమాలు నిర్వహించారు. ముఖ్యంగా రాత్రి సమయాల్లో పొలాల వద్ద ఒంటరిగా వెళ్లవద్దని, చిన్న పిల్లలను అటవీ ప్రాంతాల వైపు పంపవద్దని, గొర్లు, పశు పులను కాపాడే సమయంలో అప్రమత్తంగా ఉండాలని సూచించారు. పులి కనిపించినా లేదా అనుమానాస్పద కదలికలు గమనించినా వెంటనే అటవీ శాఖ అధికారులకు సమాచారం అందించాలని కోరారు. ఎవరు కూడా పంట పొలాల్లో ఉన్నట్లు గాని, కరెంట్ గాని పెడితే అటవీ చట్టం 1972 ప్రకారం 10 సంవత్సరాల జైలు శిక్ష ఉంటుందని తెలిపారు. ప్రజల భద్రతకు ఎలాంటి లోటు లేకుండా చర్యలు తీసుకుంటామని అటవీ శాఖ కొల్లాపూర్ రేంజ్ అధికారి మక్తాం హుస్సేన్ స్పష్టం చేశారు.



ఉద్యోగ నియామకాల్లో పారదర్శకత

- సమస్యలపై వేగంగా స్పందించి.. చర్యలు తీసుకోవాలి
- వికసిత భారత్ లక్ష్య సాధనలో సర్వీస్ కమిషన్ల పాత్ర కీలకం
- పబ్లిక్ సర్వీస్ కమిషన్ల జాతీయ సదస్సులో రాష్ట్రపతి ముర్తు

హైదరాబాద్, డిసెంబర్ 19: ఉద్యోగ నియామకాల విషయంలో పబ్లిక్ సర్వీస్ కమిషన్ల వేగంగా స్పందిస్తున్నాయని రాష్ట్రపతి ద్రౌపది ముర్తు అన్నారు. రామాజీ ఫిల్మ్సినీటీలో నిర్వహించిన పబ్లిక్ సర్వీస్ కమిషన్ల జాతీయ సదస్సుకు ఆమె ముఖ్యఅతిథిగా హాజరై మాట్లాడారు. ఈ సదస్సులో పాల్గొనడం గౌరవంగా భావిస్తున్నా. 1950 తర్వాత యూపీఎస్సీ, పబ్లిక్ సర్వీస్ కమిషన్ల ఏర్పాటు మొదలైంది. ఈ విషయంలో అంతర్జాతీయ కీలక పాత్ర పోషించారు. నియామకాల్లో పారదర్శకతకు అత్యంత ప్రాధాన్యమివ్వాలి. ఎదురవుతున్న సవాళ్ళకు త్వరితగతిన పరిష్కారం అవసరం అని అన్నారు. నియామకాల్లో పారదర్శకత, ప్రజల్లో విశ్వసనీయత పెంచడంపై దృష్టి సారించాలని పబ్లిక్ సర్వీస్ కమిషన్లకు భారత రాష్ట్రపతి ద్రౌపది ముర్తు సూచించారు. నియామకాల్లో ఎదురవుతున్న సవాళ్ళకు త్వరితగతిన పరిష్కరించాల్సిన అవసరం ఉందని అభిప్రాయపడ్డారు. 2047 వికసిత భారత్ లక్ష్య సాధనలో పబ్లిక్ సర్వీస్ కమిషన్ల పాత్ర కీలకమని పేర్కొన్నారు.



అలాగే నియామకాల్లో పారదర్శకత, నైతికత అవసరమని స్పష్టం చేశారు. నైపుణ్యాలు నేర్పవచ్చని కానీ సమగ్రత లోపాన్ని మాత్రం భర్తీ చేయలేమన్నారు. టెక్నాలజీ సవాళ్ళను ఎదుర్కొనేలా పబ్లిక్ సర్వీస్ కమిషన్లు ముందస్తు ప్రణాళికలు రూపొందించాలని కమిషన్ల చైర్మన్లకు రాష్ట్రపతి ద్రౌపది ముర్తు సూచించారు. రెండు రోజుల పాటు ఈ సదస్సు జరగనుంది. దేశంలోని వివిధ రాష్ట్రాలకు చెందిన పబ్లిక్ సర్వీస్ కమిషన్ల చైర్మన్లు.. ఈ సదస్సుకు హాజరయ్యారు. పబ్లిక్ సర్వీస్ కమిషన్లు ఎదుర్కొంటున్న సవాళ్ళు, పరీక్షల నిర్వహణలో అనుసరించాల్సిన పద్ధతులు, పరస్పర సహకారంపై ఈ సదస్సులో చర్చించనున్నారు. సదస్సుకు హాజరైన రాష్ట్రపతి ముర్తుకు రామాజీ ఫిలిం సినీలో ఘన స్వాగతం పలికారు. ఆమె వెంట తెలంగాణకు చెందిన పలువురు మంత్రులతోపాటు ఉన్నతాధికారులు ఉన్నారు. ఈ కార్యక్రమంలో గవర్నర్ జిష్ణుదేవ్

వర్మయాపిఎస్సీ చైర్మన్ అజయ్ కుమార్, యూపీఎస్సీ కార్యదర్శి శశి రంజన్ కుమార్ తదితరులు హాజరయ్యారు. ఈ సదస్సు శనివారంతో ముగియనుంది. ఈ సదస్సుకు భారత ఉప రాష్ట్రపతి సీపీ రాధాకృష్ణన్ హాజరుకానున్నారు. అంతకుముందు బొల్లారం రాష్ట్రపతి భవన్ నుంచి రాష్ట్రపతి ద్రౌపది ముర్తు రామాజీ ఫిల్మ్సినీటీకి చేరుకున్నారు. దేశంలోని పబ్లిక్ సర్వీస్ కమిషన్ల చైర్మన్లను జాతీయ సదస్సుకు ఆమె ముఖ్యఅతిథిగా హాజరయ్యారు. శీతాకాల విడిది కోసం హైదరాబాద్ వచ్చిన ద్రౌపది ముర్తు.. బొల్లారంలోని రాష్ట్రపతి నిలయం నుంచి ప్రత్యేక హెలికాప్టర్లో రామాజీ ఫిల్మ్సినీటీకి చేరుకున్నారు. రాష్ట్రపతి వెంట గవర్నర్ జిష్ణుదేవ్ వర్మ, మంత్రి సీతక్క ఉన్నారు. దేశంలో పబ్లిక్ సర్వీస్ కమిషన్లు ఎదుర్కొంటున్న సవాళ్ళపై చర్చించారు. సదస్సు అనంతరం సాయంత్రం రామాజీ ఫిల్మ్సినీటీ వివిధ ప్రదేశాలను ద్రౌపది ముర్తు సందర్శించారు.

ప్రజావాణితో సమస్యలకు పరిష్కారం

మొదటి పేజీ తరువాయి

ఈ కార్యక్రమంలో పలువురు లబ్ధిదారుల తమ అనుభవాల పంచుకున్నారు. అంకితభావంతో సేవలు అందించి.. ఫిర్యాదుల పరిష్కారానికి కృషి చేసిన అధికారులను సన్మానించారు. ఈ సందర్భంగా భట్టి విక్రమార్కు మాట్లాడుతూ... రాష్ట్రంలోని వివిధ వర్గాల నుంచి వస్తున్న అనేక సమస్యల పరిష్కారం కోసం ప్రత్యేక సాఫ్ట్వేర్ రూపొందించి, అన్ని శాఖలతో సమన్వయం చేస్తున్నామని తెలిపారు. ప్రజావాణికి స్పందన లేదని విషక్షాలు దుష్ప్రచారం చేస్తున్నాయని ఆక్షేపించారు. ఎంత దుష్ప్రచారం చేసినా ప్రజా సమస్యలు పరిష్కరిస్తామని భరోసా ఇచ్చారు. అధికారానికి దూరమైన విపక్షం ఎన్ని విమర్శలు చేసినా.. తాము మరింత ముందుకు వెళ్తున్నామన్నారు. పోరాడి తెచ్చుకున్న తెలంగాణలో వనరులు ప్రజలకు ఉపయోగపడేలా కృషి చేస్తామని హామీ ఇచ్చారు. ప్రజావాణి విజయవంతం చేసిన చిన్నారెడ్డి, దివ్యాదేవరాజన్లకు భట్టి అభినందనలు తెలిపారు.



నిజామాబాద్ జిల్లాలో దొంగనోట్ల కలకలం

క్రాన్లోని కట్టెందుకు వెళ్లిన రైతు వద్ద దొంగనోట్లు సర్పంచ్ ఎన్నికల్లో పంచినవిగా అనుమానం పోలీసులకు ఫిర్యాదు.. దర్యాప్తు ప్రారంభం

నిజామాబాద్, డిసెంబర్ 19: బ్యాంక్ రుణం కట్టెందుకు వచ్చిన వ్యక్తి దగ్గర అన్నీ దొంగనోట్లు ఉండడంతో అధికారులు ఖంగుతిన్నారు. వెంటనే పోలీసులకు ఫోన్ చేసి ఫిర్యాదు చేశారు. బ్యాంకులో పంట రుణం చెల్లించేందుకు తీసుకొచ్చిన సగదు పూర్తిగా దొంగనోట్లుగా బ్యాంకు అధికారులు గుర్తించారు. రైతు తీసుకొచ్చిన రూ. 2,08,500 లలో అన్నీ రూ.500 నోట్లు నకిలీగా తేల్చారు. ఈ ఘటన నిజామాబాద్ జిల్లా వర్షి మండల కేంద్రంలో చోటు చేసుకుంది. బ్యాంకు అధికారులు వర్షి పోలీసులకు ఫిర్యాదు చేయడంతో ఈ విషయం వెలుగులోకి వచ్చింది. నిజామాబాద్ జిల్లాలోని జలాల్పూర్ గ్రామానికి చెందిన రైతు నరెడ్ల చిన్నసాయిలు పంట రుణం చెల్లించేందుకు గురువారం సాయంత్రం వర్షి మండల కేంద్రంలోని కెనరా బ్యాంకుకు రూ. 2,08,500 తీసుకొచ్చారు. ఈ

క్రమంలో నగదును చెల్లించేందుకు క్యాష్ కౌంటర్లో ఇచ్చారు. క్యాష్ కౌంటింగ్ యంత్రంలో నోట్లను లెక్కిస్తుండగా నకిలీ నోట్లు వచ్చాయి. అప్రమత్తమైన బ్యాంకు అధికారులు, సిబ్బంది డబ్బు ఎక్కడి నుంచి తెచ్చావని రైతును ప్రశ్నించడంతో అక్కడి నుంచి వరారయ్యారు. రైతు తీసుకొచ్చిన రూ. 500 నోట్లను బ్యాంకు సిబ్బంది క్షుణ్ణంగా పరిశీలించగా.. అవన్నీ నకిలీ నోట్లేనని గుర్తించారు. నాలుగు రూ.500 నోట్ల కట్టలపై ఒక్కొక్క కట్టపై ఒకేరకమైన క్రమసంఖ్య ఉండటాన్ని గుర్తించారు. దీంతో నకిలీనోట్లని నిర్ధరించి గురువారం రాత్రి వర్షి పోలీసులకు ఫిర్యాదు చేశారు. బ్యాంకు అధికారి వంకజ్ ఫిర్యాదు మేరకు కేసు నమోదు చేసుకుని దర్యాప్తు చేపట్టారు. నకిలీ నోట్ల వ్యవహారం వర్షి మండలంలో కలకలం సృష్టించింది. వరారీలో ఉన్న రైతు కోసం పోలీసులు గాలిస్తున్నారు. అయితే ఇదంతా మొన్నటి పంచాయితీ ఎన్నికల్లో పంచిన డబ్బుగా చర్చిస్తున్నార. ఈజిగా డబ్బు పంపిందిచేయడం కుందరు కేటాగాళ్ళు నకిలీ నోట్ల ప్రింటింగ్ కు పాల్పడుతున్నారు. దొంగనోట్లను



ముద్రించి గుట్టుచప్పుడు కాకుండా చలామణిలోకి తీసుకొస్తున్నారు. సర్పంచ్ ఎన్నికల్లో జోరుగా దొంగనోట్ల చలామణి అయినట్లు అధికారులు గుర్తించారు. రంగంలోకి దిగిన పోలీసులు విచారణ చేపట్టారు. 417 రూ.500 నోట్లు నకిలీగా పోలీసులు తేల్చారు. కాగా ఇవే నోట్లను ఓ అభ్యర్థి సర్పంచ్ ఎన్నికల్లో ఓటర్లకు పంపిణీ చేసినట్లు తెలడంతో గ్రామస్థులు లబ్ధిదోషం మంటున్నారు. ఓటు వేసేందుకు నోటు తీసుకున్న వారిలో గుబులు మొదలైంది. స్థానిక ఎన్నికల్లో దొంగనోట్లు చలామణి కావడంతో సర్వత్రా చర్యనియంత్రంగా మారింది.

41మంది మావోయిస్టుల లోంగుబాటు

- డీజీపీ శివధర్ ఎదుట లొంగిన నక్కల్స్
- లోంగిన వారిలో రాష్ట్ర కమిటీ కార్యదర్శి ఎర్రగొల్ల రవి
- కామారెడ్డికి చెందిన వ్యక్తిగా గుర్తింపు

హైదరాబాద్, డిసెంబర్ 19: సిపిఐత మావోయిస్టు పార్టీకి గట్టి ఎదురుదెబ్బ తగిలింది. డీజీపీ శివధర్ రెడ్డి సమక్షంలో 41 మంది మావోయిస్టు ఆయుధాలతో సహా లొంగిపోయారు. వీరిలో బటాలియన్, వివిధ డివిజన్లలో, ఏరియా కమిటీ స్థాయి నాయకులు కూడా ఉన్నారు. మొత్తం 24 ఆయుధాలు, 733 తూటాలు, 8 బీజీఎల్ షెల్స్ను పోలీసులు స్వాధీనం చేసుకున్నారు. లొంగిపోయిన మావోయిస్టుల్లో ఇద్దరు తెలంగాణ వాళ్ళు ఉండటం గమనార్హం. పోలీసుల వివరాల ప్రకారం.. లొంగిపోయిన వారిలో ఆరుగురు డివిజన్లలోకంపెనీ స్థాయి కమిటీ సభ్యులు, 12 మంది ఏరియాస్టాటన్ కమిటీ సభ్యులు, 23 మంది సమాచారణ పార్టీ సభ్యులు ఉన్నారు. ఇన్సాన్ ఎల్ఎంజీ, ఏకే47, ఎన్ఎల్ఆర్, ఇన్సాన్ రైఫిళ్లు, .303 రైఫిళ్లు తదితర ఆయుధాలు లొంగబాటులో భాగంగా అప్పగించారు. మావోయిస్టు పార్టీలో సంస్థాగత బలహీనత, నాయకత్వంపై నమ్మకం తగ్గదం, అదవుల్లో తీవ్ర జీవన కష్టాలు, భద్రతా బలంగా ఒత్తిడి కారణంగానే తాము ప్రధాన జనజీవనంలోకి రావాలని నిర్ణయించుకున్నట్లు లొంగిపోయిన మావోయిస్టులు



తెలిపారు. ముఖ్యమంత్రి రేవంత్ రెడ్డి ఇచ్చిన పిలుపుకు స్పందనగా ఈ నిర్ణయం తీసుకున్నామని పేర్కొన్నారు. లొంగిపోయిన వారికి రాష్ట్ర పునరావాస విధానం ప్రకారం డివిజన్లలో కమిటీ సభ్యులకు రూ.5 లక్షలు, ఏరియా కమిటీ సభ్యులకు రూ.4 లక్షలు, పార్టీ సభ్యులకు రూ.లక్ష చొప్పున ప్రోత్సాహకం అందించనున్నారు. ఆయుధాలపై అడనపు రివార్డు ఇవ్వనున్నారు. మొత్తంగా రూ.1.46 కోట్లకు పైగా సగదు ప్రోత్సాహకాలు లభించనున్నట్లు అధికారులు తెలిపారు. ఈ లొంగబాటుతో తెలంగాణలో మావోయిస్టు కార్యకలాపాలు మరింత బలహీనపడతాయని, మిగిలిన అజ్ఞాత కేంద్ర కూడా హింసను వీడి జనజీవనంలోకి రావాలని పోలీసులు పిలుపునిచ్చారు. నక్కలికాన్ని రూపు మాపేందుకు, మావోయిస్టులను ఏరివేసేందుకు కేంద్రం ఆవరణలో కగారీను తీసుకొచ్చిన విషయం తెలిసిందే. ఇప్పటికే ఎంతోమంది మావోయి భద్రతబలంగా ఎన్ కౌంటర్లో మృతిచెందారు. మరికొందరు పోలీసుల ఎదుట

లోంగిపోయారు. ఈ క్రమంలో తెలంగాణ డీజీపీ శివధర్ రెడ్డి ఎదుట 40 మంది మావోయిస్టులు లొంగిపోయారు. డీజీపీ సమక్షంలో జనజీవన స్రవంతిలో మావోయిస్టుల కలిసిపోయారు.. లొంగిపోయిన వాళ్లలో ముగ్గురు రాష్ట్రస్థాయి లీడర్లు.. కొందరు హిడ్డా బెటాలియన్ కమాండర్స్ ఉన్నారు. లొంగిపోయిన వారిలో కామారెడ్డికి చెందిన రాష్ట్ర కమిటీ కార్యదర్శి ఎర్రగొల్ల రవి, ఒడిశా, ఛత్తీస్ గడ్డకు చెందిన ఆరుగురు డివిజన్ కమిటీ సభ్యులు, ఇద్దరు తెలంగాణ వాసులు ఉన్నారు. మిగతా మావోయిస్టులంతా ఛత్తీస్ గడ్డకు చెందిన వారిగా డీజీపీ శివధర్ రెడ్డి పేర్కొన్నారు. మావోయిస్టుల వద్ద నుంచి 24 తుపాకులను పోలీసులు స్వాధీనం చేసుకున్నారు. లొంగిపోయిన వారిలో ఇద్దరు సెంట్రల్ విజన్ తీసుకొచ్చిన ఉన్నట్లు డీజీపీ వెల్లడించారు. తెలంగాణ పోలీసుల మేజర్ ఆపరేషన్ నక్సల్స్ తో మావోయిస్ట్ పార్టీ కి మరో ఎదురు దెబ్బ తగిలివస్తోంది.

లోటస్ లాప్ ఎడ్యూ-ఫెస్ట్ 2025-26 ఘనంగా నిర్వహణ

చిన్నారుల ప్రతిభకు వేదికగా లోటస్ లాప్ పబ్లిక్ స్కూల్, బొడుప్పల్ బ్రాంచ్



బొడుప్పల్, డిసెంబర్ 19(రోమింగ్ స్కూస్): లోటస్ లాప్ పబ్లిక్ స్కూల్, బొడుప్పల్ బ్రాంచ్ ఆధ్వర్యంలో లోటస్ లాప్ ఎడ్యూ-ఫెస్ట్ 2025-26 కార్యక్రమం డిసెంబర్ 19న పాఠశాల ప్రాంగణంలో అత్యంత ఉత్సాహభరితంగా, ఆనందోత్సాహంతో నిర్వహించబడింది. ఈ వేడుక ద్వారా చిన్నారులలోని ఆత్మవిశ్వాసం, సృజనాత్మకతతో పాటు వారు నేర్చుకున్న విద్యా నైపుణ్యాలు సుష్టంగా ప్రతిబింబించాయి. ఈ కార్యక్రమానికి పాఠశాల చైర్మన్, ప్రముఖ విద్యావేత్త, పర్యావరణవేత్త, టీఆర్ఎస్ఎంవ జాతీయ సలహాదారు, ఎన్వైరాన్మెంట్ ప్రొటెక్షన్ అండ్ డెవలప్మెంట్ కౌన్సిల్ జాతీయ సలహాదారు డా. లయన్ కోమటి రెడ్డి గోపాల్ రెడ్డి గారు ముఖ్య అతిథిగా హాజరై కార్యక్రమాన్ని ప్రారంభించారు. ఆయనతో పాటు పాఠశాల డైరెక్టర్ కోమటి రెడ్డి అభిషేక్ రెడ్డి గారు కూడా పాల్గొన్నారు. తల్లిదండ్రులు, ఆసక్తికర అతిథులకు విద్యార్థులు మరియు ఉపాధ్యాయులు ఆత్మీయ స్వాగతం పలకడంతో పాఠశాల ప్రాంగణం పండుగ వాతావరణంతో నిండిపోయింది. PG-2, PP-1, PP-2 తరగతుల విద్యార్థులు ఫోనిక్స్, సంఖ్యలు, రంగులు, మంచి అలవాట్లు, ఈవీఎస్ అంశాలు, గణిత నైపుణ్యాలు, భాషా అభివృద్ధి, కథనాలు మరియు సాంస్కృతిక అంశాలపై చక్కని ప్రదర్శనలు ఇచ్చారు. ప్రతి చిన్నారి ధైర్యంగా వేదికపై ప్రదర్శన ఇవ్వడం ద్వారా పాఠశాలలో అమలవుతున్న సమగ్ర, కార్యకలాపాధారిత బోధనా విధానం సుష్టంగా కనిపించింది. PP-1, PP-2 విద్యార్థుల నృత్య ప్రదర్శనలు ప్రత్యేక ఆకర్షణగా నిలిచి ప్రేక్షకులను ఆలరించాయి. అదేవిధంగా 3, 4, 5 తరగతుల విద్యార్థులు చెట్ల ప్రాధాన్యత, కాలుష్య నియంత్రణ, గ్రామీణ విలువలు, ప్రకృతి పరిరక్షణ వంటి అంశాలపై



చేసిన ప్రత్యేక ప్రదర్శనలు తల్లిదండ్రులు, అతిథుల ప్రశంసలు పొందాయి. సామాజిక బాధ్యతతో కూడిన అంశాలను చిన్నారులు చక్కగా వివరించడం ప్రత్యేక ఆకర్షణగా నిలిచింది. విద్యార్థుల ప్రతిభను గుర్తిస్తూ వివిధ దశలలో డా. లయన్ కోమటి రెడ్డి గోపాల్ రెడ్డి గారు మరియు డైరెక్టర్ అభిషేక్ రెడ్డి గారు విద్యార్థులకు సర్టిఫికెట్లు అందజేశారు. ఈ సందర్భంగా డా. లయన్ కోమటి రెడ్డి గోపాల్ రెడ్డి గారు మాట్లాడుతూ, పిల్లలను సుశత్రంగా ఆలోచించే, నేర్చుకునే విద్యార్థులుగా తీర్చిదిద్దడం నేటి విద్య యొక్క ప్రధాన లక్ష్యమని పేర్కొన్నారు. పిల్లలు స్వయంగా అన్వేషించేందుకు, ఆలోచించేందుకు అవకాశం ఇవ్వాలని తల్లిదండ్రులను కోరారు. ఇంటి నుంచి లభించే నిరంతర సహకారం, ఉ

పాధ్యాయుల సమర్థ మార్గదర్శనం కలిసినప్పుడే పిల్లలు నైపుణ్యవంతులుగా, ఆత్మవిశ్వాసంతో కూడిన, స్వయం ఆధారిత వ్యక్తులుగా ఎదుగుతారని తెలిపారు. కార్యక్రమం ముగింపు సందేశం మరియు కృతజ్ఞతలతో ముగిసింది. ఈ కార్యక్రమాన్ని విజయవంతంగా నిర్వహించేందుకు సహకరించిన మేనేజ్మెంట్, ఉపాధ్యాయులు, తల్లిదండ్రులు మరియు విద్యార్థులకు పాఠశాల యాజమాన్యం హృదయపూర్వక ధన్యవాదాలు తెలియజేసింది. లోటస్ లాప్ ఎడ్యూ-ఫెస్ట్ 2025-26, లోటస్ లాప్ పబ్లిక్ స్కూల్, బొడుప్పల్ బ్రాంచ్లో నెలకొన్న ఆనందకరమైన విద్యా వాతావరణం, సమన్వయం మరియు అంకితభావానికి ప్రతీకగా నిలిచింది.



శ్రీకృష్ణ నర్సింగ్ హెహామ్ 50 ఏళ్ల సేవలు అభినందనీయం

గోల్డెన్ జూబ్లీ సెలబ్రేషన్స్ బ్రోచర్
విడుదల చేసిన ఎమ్మెల్యే
23 నుండి 27 వరకు ఉచిత
పరీక్షలు..స్నానింగ్ లు
డాక్టర్లు గౌతమ్ రెడ్డి.. సుష్మ

నకిరేకల్: పట్టణంలోని శ్రీకృష్ణ నర్సింగ్ హెహామ్(డాక్టర్ కీర్తిశేషులు సత్సనారాయణ రెడ్డి) ఆస్పత్రి స్వర్ణోత్సవాల సందర్భంగా 50 ఏళ్ల సేవలు జరుపుకోవడం అభినందనీయమని నకిరేకల్ ఎమ్మెల్యే వేముల వీరేశం అన్నారు, శ్రీ కృష్ణా నర్సింగ్ హెహామ్ వారి 50వ వార్షికోత్సవం%శీ% సందర్భంగా నిర్వహించే స్వర్ణోత్సవాల బ్రోచర్ ఆవిష్కరించి ఈ సందర్భంగా ఎమ్మెల్యే కేక్ కట్ చేశారు యాజమాన్యం, సిబ్బందికి శుభాకాంక్షలు తెలిపారు.. స్వర్ణోత్సవాల సందర్భంగా ఆసుపత్రి ఆధ్వర్యంలో ఈనెల 23 నుండి 27 వరకు అందించే ఉచిత వైద్య సేవ నర్సినియోగం చేసుకోవాలని ఆసుపత్రి డాక్టర్లు గౌతమ్ రెడ్డి సుష్మ లు కోరారు స్వర్ణోత్సవాల సందర్భంగా గర్భిణీ స్త్రీలకు ఉచితంగా వైద్య పరీక్షలు నిర్వహించి స్నానింగ్ లు తీయడం సంతానం లేని వారికి ఉచిత పరీక్షలు స్నానింగ్ 50% డిస్కౌంట్ తో వీర్య కణాల పరీక్ష తోపాటు తదితర పరీక్షలు ఉచితంగా



నిర్వహించడం జరుగుతుందని తెలిపారు సమాజ ఆరోగ్య పరిరక్షణ ధ్యేయంగా డాక్టర్ సత్సనారాయణ రెడ్డి గారు 1975 వ సంవత్సరంలో ప్రారంభించిన హాస్పటల్ నైతిక వైద్య విధానాలు నాణ్యమైన వైద్య చికిత్సలు మానవత్వంతో కూడిన సేవలతో నకిరేకల్ ప్రాంత ప్రజల అపారమైన విశ్వాసాన్ని సంపాదించిందని డాక్టర్ గౌతంరెడ్డి ఈ సందర్భంగా తెలిపారు కీర్తిశేషులు డాక్టర్ సత్సనారాయణ రెడ్డి దూరదృష్టి అంకితభావం సేవ స్ఫూర్తి తో ఈ వైద్య సంస్థ లక్షలాది రోగులకు ఆశ ఆరోగ్యం

భరోసాను అందించిందన్నారు ఈ ఆస్పత్రి 50 సంవత్సరాలు పూర్తి చేసుకున్న సందర్భంగా గోల్డెన్ జూబ్లీ వేడుకలు నిర్వహిస్తున్నామని చెప్పారు 50 సంవత్సరాలకుపైగా మాపై సమృకం ఉంచి మా ప్రస్థానంలో భాగస్వాములైన ఈ ప్రాంత ప్రజలకు సిబ్బందికి శ్రేయాభిలాషులకు హృదయపూర్వక శుభాకాంక్షలు తెలిపారు ఇక ముందు కూడా అదే నిబద్ధతతో ఉత్తమ వైద్య సేవలు అందిస్తామని డాక్టర్లు గౌతమ్ రెడ్డి సుష్మ లు హామీ ఇచ్చారు

ఆంధాళ్ అమ్మవారికి ఘనంగా ‘ఊంజల్ సేవ’



యాదగిరిగుట్ట, రోమింగ్ స్కూస్: యాదగిరిగుట్ట శ్రీలక్ష్మీనరసింహస్వామి దేవస్థానంలో శుక్రవారం ఆంధాళ్ అమ్మవారికి ‘ఊంజల్ సేవ’ను అర్చకులు ఘనంగా నిర్వహించారు. ఆలయంలో నిత్య పూజలు ముగిసిన అనంతరం.. సాయంత్రం ఆధ్దాల మండపంలో అమ్మవారికి ఊంజల్ సేవను చేపట్టారు. రకరకాల పూలు, వజ్ర వైభూర్యాలు, బంగారు ఆభరణాలతో ఆంధాళ్ అమ్మవారిని సర్వాంగ సుందరంగా ముస్తాబు చేసి అద్దాల మండపంలో ఉన్న స్వర్ణ ఊయలలో అధిష్టించజేశారు. అనంతరం ప్రత్యేక పూజలతో ఊంజల్ సేవను నిర్వహించి శయనింపజేశారు. వేదపండితుల మంత్రోచ్ఛారణలు, పారాయణీకుల వేదపారాయణాల నడుమ అమ్మవారికి ఊంజల్ సేవ వైభవంగా నిర్వహించారు. అంతకుముందు అమ్మవారిని ఆలయ మాడవీధుల్లో విహరింపజేసి భక్తులకు దర్శనం కల్పించారు. మహిళా భక్తులు అమ్మవారి ఊరేగింపు సేవకు మంగళహారతులతో స్వాగతం పలికి కొబ్బరికాయలు కొట్టి మొక్కులు తీర్చుకున్నారు. మ-రోవైపు ఆలయంలో నిత్య పూజలు శాస్త్రోక్తంగా జరిగాయి. ఉదయం సుప్రభాతంతో మొదలై రాత్రి పవళింపుసేవతో ముగికాయి. ఇక భక్తులు జరిపించిన పలు రకాల పూజలు, నిత్య కైంకర్యాల ద్వారా శుక్రవారం ఆలయానికి రూ.17,49,812 ఆదాయం వచ్చినట్లు ఆలయ అధికారులు వెల్లడించారు.

ప్రభుత్వ స్కూళ్లను డిజిటల్ స్కూళ్లుగా మార్చడమే టీటీపీ లక్ష్యం

తెలంగాణ అమెరికా తెలుగు అసోసియేషన్(టీటీపీ) చైర్మన్ బండారు మయూర్ రెడ్డి మండలంలోని 27 ప్రభుత్వ ప్రైవేట్ స్కూళ్లకు 27 స్మార్ట్ టీవీలను అందజేసిన ‘టీటీపీ’



యాదగిరిగుట్ట, రోమింగ్ స్కూస్: రోజురోజుకూ టెక్నాలజీ పెరిగిపోతున్న నేపథ్యంలో.. ప్రభుత్వ ప్రైవేట్ స్కూళ్లను డిజిటల్ స్కూళ్లుగా మార్చడమే లక్ష్యంగా ముందుకెళ్తున్నామని తెలంగాణ ఆమెరికా తెలుగు అసోసియేషన్(టీటీపీ) చైర్మన్ బండారు మయూర్ రెడ్డి తెలిపారు. యాదగిరిగుట్ట మున్సిపాలిటీ పరిధిలోని యాదగిరిపల్లి జిల్లా పరిషత్ ఉన్నత పాఠశాలలో టీటీపీ సేవా డేస్-2025లో భాగంగా.. శుక్రవారం మండలంలోని 27 ప్రభుత్వ ప్రైవేట్ స్కూళ్లకు 27 ఎల్ఈడీ స్మార్ట్ టీవీలను ఆయన ఉచితంగా పంపిణీ చేశారు. ఈ సందర్భంగా ఆయన మాట్లాడుతూ.. మారుతున్న సాంకేతిక పరిజ్ఞానానికి అనుగుణంగా స్కూల్ విద్యార్థులకు డిజిటల్ విద్యను అందించడానికే ప్రభుత్వ ప్రైవేట్ స్కూళ్లకు స్మార్ట్ టీవీలను అందజేస్తున్నామని పేర్కొన్నారు. ఇప్పటికే పలిగొంద, సంస్థాన్ నారాయణపూర్, పోచంపల్లి మండలాల్లోని ప్రభుత్వ ప్రైవేట్ స్కూళ్లలో స్మార్ట్ టీవీలను పంపిణీ చేశామన్నారు. ఇట్టి విషయాన్ని తెలుసుకున్న యాదగిరిగుట్ట మాజీ ఎంపీపీ చీర శ్రీశైలం ఏడాది క్రితం టీటీపీ దృష్టికి తెచ్చారని, అందుకే యాదగిరిగుట్ట మండలంలోని ప్రభుత్వ ప్రైవేట్ స్కూళ్లకు స్మార్ట్ టీవీలను అందజేశామని పేర్కొన్నారు. స్మార్ట్ టీవీల ద్వారా విశ్వాబోధన ద్వారా విద్యార్థులు చదువుల్లో మరింత మెరుగ్గా రాణించే అవకాశాముందన్నారు. సాధ్యమైనంత ఎక్కువ స్కూళ్లకు స్మార్ట్ టీవీలను అందించి తద్వారా డిజిటల్ విద్యను పేద విద్యార్థులకు అందించడమే టీటీపీ ధ్యేయమని తెలిపారు. ఈ మాజీ ఎంపీపీ చీర శ్రీశైలం, సైదాపురం ఉప సర్పంచ్ దుంబాల వెంకట్ రెడ్డి, మాజీ సర్పంచ్ బీర్ శంకర్, మాజీ ఉప సర్పంచ్ భరత్ గౌడ్, తహశీల్దార్ గణేష్ నాయక్, ఎంపీటీవో నవీన్ కుమార్, మున్సిపల్ కమిషనర్ లింగన్నాస్వామి, టీటీపీ సేవా డేస్ కమిటీ అధ్యక్షుడు నవీన్ రెడ్డి, కోఆర్డినేటర్ విశ్వ, ఇండియా సేవా డేస్ కోఆర్డినేటర్ ఘడ్డుకర్ రెడ్డి, సేవా డేస్ అడ్వైజర్ డాక్టర్ ద్వారకాంతా రెడ్డి, టీటీపీ ప్రతినిధులు, స్కూల్ స్టాఫ్ తదితరులు ఉన్నారు.

ఆ ఐదు గ్రామాలను తెలంగాణలో కలపండి

- పెద్దవాగు ప్రాజెక్ట్ ఆధునీకరణ పనులు పూర్తి చేయాలి
- చంద్రబాబుకు జాగృతి అధ్యక్షురాలు కవిత వినతి
- ప్రసాద్ స్కీంలో భద్రాచలానికి 200 కోట్లు విడుదల చేయండి
- కేంద్రాన్ని కోరిక కవిత

భద్రాద్రి కొత్తగూడెం, డిసెంబర్ 19: పరిపాలన సౌలభ్యం కోసం ఐదు గ్రామాలను భద్రాచలంలో కలపాలని ఏపీ సీఎం చంద్రబాబుకు జాగృతి అధ్యక్షురాలు కవిత విజ్ఞప్తి చేశారు. అశ్వరావుపేట పెద్దవాగు ప్రాజెక్ట్ ఆధునీకరణ పనులు పూర్తి చేయాలని రెండు రాష్ట్ర ప్రభుత్వాలకు వినతి చేశారు. ప్రసాద్ స్కీంలో భద్రాచలం రామాలయానికి 200 కోట్లు నిధులు కేటాయించాలని కేంద్ర ప్రభుత్వాన్ని డిమాండ్ చేశారు. ఆదివాసులు, గిరిజనుల సంక్షేమం కోసం చేసిన ఖర్చులపై సీఎం రేవంత్ రెడ్డి, మంత్రి సీతక్క శ్రేష్టపత్రం విడుదల చేయాలని కవిత డిమాండ్ చేశారు. జాగృతిబాటలో భాగంగా ఆము జిల్లాలో పర్యటించారు.



ఈ సందర్భంగా శుక్రవారం మీడియాతో మాట్లాడుతూ.. రేవంత్ పాలనలో ఆదివాసులు, గిరిజనులకు ఏం చేశారో వెల్లడించాలన్నారు. సింగరేణి పుట్టినిల్లు ఇల్లందులో కొత్త బొగ్గు బావులు మొదలు పెట్టాలని అన్నారు. సింగరేణి కార్మికులు సంక్షేమం కోసం కాకుండా సీఎం రేవంత్ ఫుట్ బాల్ కోసం 10కోట్లు ఖర్చు చేశారని ఆరోపించారు. ముగ్గురు మంత్రులు ఉన్న జిల్లాలో కొత్తగూడెంకు ప్రాధాన్యం లేదని విమర్శించారు. ఒక మంత్రి కొత్తగూడెంను దత్తత తీసుకోవాలని.. కొత్తగూడెం ప్రభుత్వ ఆసుపత్రిలో సౌకర్యాలు పెంచాలన్నారు. మణుగూరు ఓసీ 2 ప్రైవేటీకరణ అడ్డుకుంటామని స్పష్టం చేశారు. సీతారామ ప్రాజెక్టు నీ

ళ్ళు భద్రాద్రి జిల్లాలో పొలాలకు అందించాలని డిమాండ్ చేశారు. ఆంధ్రాలో విలీనమైన ఎటపాక పురుషోత్తమ పట్నం, గుండాల్, పినుకులపాడు, కన్నాయిగూడెం గ్రామాలను భద్రాచలంలో కలపాలన్నారు. ఎర్ల సైన్సెస్ యూనివర్సిటీ నిధులు ఎందుకు విడుదల చేయలేదని ప్రశ్నించారు. కొత్తగూడెంలో ఇండస్ట్రియల్ కారిడార్ ఏర్పాటులో గత ప్రభుత్వం, ఈ ప్రభుత్వం నిర్లక్ష్యం చేశాయని విమర్శించారు. కొత్తగూడెం బైపాస్ రోడ్డు త్వరగా పూర్తి చేయాలన్నారు. ఆదివాసులు, గిరిజనులకు రిజర్వేషన్లు ఉన్నాయని వారిని నిర్లక్ష్యం చేయద్దన్నారు. సింగరేణి నిర్వాసిత గ్రామాల ప్రజలకు న్యాయం చేయాలని కవిత డిమాండ్ చేశారు.

రెండేళ్లలోనే తెలంగాణకు కొత్త దిశ

- ప్రజల విశ్వాసాన్ని నిలబెట్టుకున్నాం
- మంత్రి పొంగులేటి శ్రీనివాస్ రెడ్డి
- పీఠరీపోల వర్క్ షాప్ లో కీలక వ్యాఖ్యలు

హైదరాబాద్, డిసెంబర్ 19: ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం, రెండేళ్ల పాలనలోనే తెలంగాణకు స్పష్టమైన కొత్త దిశను చూపించిందని రాష్ట్ర రెవెన్యూ, హౌసింగ్, సమాచార-పౌర సంబంధాల శాఖ మంత్రి శ్రీ పొంగులేటి శ్రీనివాస్ రెడ్డి అన్నారు. ప్రజలు కోరుకున్న మార్పును కేవలం రెండేళ్లలోనే వారి కళ్ల ముందే నిలబెట్టామని, ప్రజల విశ్వాసాన్ని ప్రభుత్వం నిలబెట్టుకుందని స్పష్టం చేశారు. తెలంగాణ సమాచార పౌర సంబంధాల శాఖ, మీడియా అకాడమీ సంయుక్త ఆధ్వర్యంలో నాంపల్లిలోని మీడియా అకాడమీలో జిల్లా ప్రజా సంబంధాల అధికారులతో శుక్రవారం నిర్వహించిన పునశ్చరణ తరగతులకు మంత్రి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ, “మేము అధికారం చేపట్టిన సమయంలో రాష్ట్రం అన్ని రంగాల్లో తీవ్రమైన సంక్షోభంలో ఉంది. ఒక్కో మెట్టు ఎక్కుతూ ఆ పరిస్థితి నుంచి బయటపడి, అభివృద్ధి-సంక్షేమాలను వేగంగా అమలు చేస్తున్నాం” అని పేర్కొన్నారు. ముఖ్యమంత్రి ఆలోచనలకు అనుగుణంగా అనేక సంక్షేమ పథకాలను అమలు చేస్తూ పేదవాడికి అండగా నిలిచామని తెలిపారు.



వ్యవసాయం, విద్య, వైద్యం, గృహ నిర్మాణం, సస్పటియం పంపిణీ, రేషన్ కార్డులు, ఉపాధి కల్పన వంటి రంగాల్లో ప్రజా ప్రభుత్వం తీసుకున్న నిర్ణయాల తెలంగాణను దేశానికే ఆదర్శంగా నిలబెడుతున్నాయని అన్నారు. అయితే ప్రభుత్వం చేపడుతున్న మంచి కార్యక్రమాల అశించిన స్థాయిలో ప్రజల్లోకి చేరడం లేదని మంత్రి అభిప్రాయపడ్డారు. ప్రజలకూ ప్రభుత్వానికీ వారధిగా ఉండాల్సిన ప్రజా సంబంధాల అధికారుల పాత్ర మరింత బలోపేతం కావాల్సిన అవసరం ఉందన్నారు. మారుతున్న కాలానికి అనుగుణంగా ప్రింట్, ఎలక్ట్రానిక్ మీడియాతో పాటు డిజిటల్ మీడియాను సమన్వయం చేసుకుంటూ

ప్రభుత్వ కార్యక్రమాలను ప్రజల్లోకి తీసుకెళ్లాలని సూచించారు. ప్రతి జిల్లాకు సమర్థవంతమైన జిల్లా ప్రజా సంబంధాల అధికారులను నియమించాలని, ఇతర విభాగాల నుంచి డిప్యూటీషన్ పై వచ్చిన ఉద్యోగులను వెనక్కి పంపించాలని, అర్హులైన ఉద్యోగులకు పదోన్నతులు కల్పించాలని, ఈ ప్రక్రియను వేగవంతం చేయాలని ఐఆర్ పీఆర్ కమిషనర్ ను మంత్రి ఆదేశించారు. ఈ కార్యక్రమంలో మీడియా అకాడమీ చైర్మన్ కే శ్రీనివాస్ రెడ్డి, ఐడీసీ చైర్మన్ మువ్వ విజయభాబు, ఐ అండ్ పీఆర్ స్పెషల్ కమిషనర్ సీపావ్ ప్రియాంక, సీఎం సీపీఆర్ ఓ జీ మల్లూరి తదితరులు పాల్గొన్నారు.

ఫిల్మ్ మేకర్స్ కి బెస్ట్ స్టేట్ గా తెలంగాణ



హైదరాబాద్, డిసెంబర్ 19: దేశంలోనే ఫిల్మ్ మేకర్స్ కి బెస్ట్ స్టేట్ గా తెలంగాణను మార్చాలని రాష్ట్ర సినిమాలోగ్రఫీ మంత్రి కోమటిరెడ్డి వెంకట్ రెడ్డి అన్నారు. తెలంగాణలో ఫిల్మ్ టెలివిజన్ ఎకో సిస్టమ్ ను మరింత అభివృద్ధి చేయడానికి ప్రభుత్వం చిత్తశుద్ధితో పనిచేస్తుందని కోమటిరెడ్డి వెంకట్ రెడ్డి తెలిపారు. సులభంగా, సౌకర్యవంతంగా సినిమాలు నిర్మాణానికి తెలంగాణ ఎంతో అనుకూలంగా మారిందన్నారు. సాంస్కృతిక శాఖ మంత్రి జూపల్లి కృష్ణారావు, ఎఫ్ డీసీ చైర్మన్ డిల్ రాజు సహా పలువురు సినీ ప్రముఖులు, విశేషకులతో కలిసి హైదరాబాద్ ప్రసాద్ ఫెస్టివల్-2025.. మన హైదరాబాద్ కు, మన తెలంగాణకు ఒక మంచి అరంభం అని పేర్కొన్నారు. హైదరాబాద్ అంటేనే సినిమాగా పేరుగాంచిన న్నారు. దేశం నలుమూలల నుంచి ఇక్కడికి వచ్చి సినిమాలు చేస్తున్నారని పేర్కొన్నారు. పెద్ద సినిమాలు ఒకవైపు.. షార్ట్ ఫిల్మ్స్

మరోవైపు తీయడం వల్ల హైదరాబాద్ పేరు ప్రఖ్యాతలు మరింత పెరుగుతున్నాయని చెప్పుకొచ్చారు. కొత్త టాలెంట్ ఎక్కువగా షార్ట్ ఫిల్మ్స్ నుంచి వస్తోందన్నారు మంత్రి. షార్ట్ ఫిల్మ్స్ యువతకు ప్రీడమ్ ఇస్తాయని.. కొత్తగా ఆలోచించడానికి.. కొత్తగా ట్రై చేయడానికి.. తమ కథని తమ స్థైలో చెప్పడానికి.. అవకాశాన్ని కల్పిస్తాయన్నారు కోమటిరెడ్డి. ఈరోజు పెద్ద స్థాయిలో ఉన్న చాలామంది ఫిల్మ్ మేకర్స్ మొదట షార్ట్ ఫిల్మ్స్ తోనే మొదలుపెట్టారని గుర్తు చేశారు మంత్రి. సినిమాలోగ్రఫీ మంత్రిగా తాను ఒక విషయం స్పష్టంగా చెప్పానునని.. ముఖ్యమంత్రి రేవంత్ రెడ్డి నాయకత్వంలో తెలంగాణ ప్రభుత్వం సినిమా రంగానికి పూర్తి మద్దతుగా ఉంటుందని భరోసా ఇచ్చారాయన. ‘మంచి టాలెంట్ కు అవకాశం రావాలి.. యువ ఫిల్మ్ మేకర్స్ ముందుకు రావాలి.. వాళ్లకు సరైన ఫ్లాట్ ఫామ్ ఉండాలి.. అదే మా ప్రభుత్వ ఆలోచన.’ అని ఉద్ఘాటించారు మంత్రి కోమటిరెడ్డి. తమ లక్ష్యం చాలా సింపుల్ అని.. దేశంలోనే ఫిల్మ్ మేకర్స్ కి బెస్ట్ స్టేట్ గా తెలంగాణను మార్చాలన్నారు. అనుమతులు ఈజిలా ఉండాలి. సదుపాయాలు జాగ్రూడాలి. అందుకోసం ప్రభుత్వం సిరియస్ గా పని చేస్తోంది. ఈ ఫెస్టివల్ లో నాకు

- ఫిల్మ్ టెలివిజన్ ఎకో సిస్టమ్ మరింత అభివృద్ధి
- షార్ట్ ఫిల్మ్ ఫెస్టివల్ లో మంత్రి కోమటిరెడ్డి

ప్రత్యేకంగా సచ్చిన విషయం ఒకటి ఉంది. నార్త్ ఈస్ట్ రాష్ట్రాల నుంచి వచ్చిన ఫిల్మ్ మేకర్స్ పాల్గొనడం అని అన్నారు. ఎనిమిది రాష్ట్రాల కథలు ఇక్కడ మనం చూస్తున్నాం. హైదరాబాద్ అంటే మినీ ఇండియా. ఇలాంటి కార్యక్రమాలు మన దేశాన్ని ఇంకా దగ్గర చేస్తాయి. ఇక్కడ ఉన్న ప్రతి ఫిల్మ్ మేకర్ కు నేను చెప్పదలుచుకున్నది ఒకటే. అవార్డు వచ్చినా రాకపోయినా.. మీ కథకి విలువ ఉంది. 15-20 నిమిషాల షార్ట్ ఫిల్మ్ కూడా మనసులను తాకగలదు. ధైర్యంగా కొత్త కథలు చెప్పండి. ముందుకు వెళ్లండి.’ అంటూ యువ ఫిల్మ్ మేకర్స్ లో ఉత్తేజాన్ని నింపారు మంత్రి కోమటిరెడ్డి వెంకట్ రెడ్డి. హైదరాబాద్ లో ఇంటర్నెట్ షార్ట్ ఫిల్మ్ ఫెస్టివల్ నిర్వహించడం తెలంగాణకు మైలురాయిగా పేర్కొన్న మంత్రి కోమటిరెడ్డి.. యువ ప్రతిభావంతులను వెలికితీసేందుకు, కొత్త ఆలోచనలకు అంగురార్యణ చేసేందుకు లభ్య చిత్రాలు ఎంతో దోహదపడతాయన్నారు. సినిమాల్లో ప్రజల సంస్కృతి, జీవన విధానాన్ని ప్రతిబింబించాలని మంత్రి జూపల్లి.. ఔత్సాహిక దర్శక నిర్మాతలకు సూచించారు. కాగా, ఈ కార్యక్రమంలో ఎఫ్ డీసీ చైర్మన్ డిల్ రాజు, ఎఫ్ డీసీ ఎంఓ సీపావ్ ప్రియాంక, నిర్వాహకులు ఉమా మహేశ్వరరావు, ఇతర ప్రతినిధులు, ప్రముఖులు పాల్గొన్నారు.ఎఫ్ డీసీ, దాదా సాహెబ్ ఫాల్కే స్మారక్ ఆఫ్ ఫిల్మ్స్ స్టడీస్, తెలంగాణ టూరిజం శాఖ అధ్యక్షులతో ఐమ్కాక్స్ లో రేపు, ఎల్లండి ఇంటర్నెట్ షార్ట్ ఫిల్మ్ ఫెస్టివల్ లో చిత్రాలను ప్రదర్శించనున్నారు. సుమారు 10 దేశాల నుంచి 700కుపైగా లభ్య చిత్రాలు ప్రదర్శనకు రాగా.. వాటిలో ఉత్తమ చిత్రాలను జ్యూరీ సభ్యులు ఎంపిక చేసి ప్రదర్శించనున్నారు.

ఫిరాయిించిన ఎమ్మెల్యేలతో రాజీనామా చేయించి ఉప ఎన్నికలకు రండి

ఎవరి సత్తా ఎంతో, ఎవరి శాతం ఎంతో ప్రజలే నిర్ణయిస్తారు

సీఎం రేవంత్ రెడ్డికి కేటీఆర్ సవాల్



నిరిసిల్ల, డిసెంబర్ 19: రాష్ట్రంలో 66 శాతం ప్రజలు కాంగ్రెస్ తోనే ఉన్నారన్న ముఖ్యమంత్రి రేవంత్ రెడ్డి వ్యాఖ్యలను బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా ఖండించారు. నిరిసిల్ల వేదికగా సీఎం రేవంత్ కు కేటీఆర్ సవాల్ విసిరారు. ఆ మాటలు నిజమైతే బీఆర్ఎస్ నుంచి ఫిరాయించిన 10 మంది ఎమ్మెల్యేలతో రాజీనామాలు చేయించి ఉపఎన్నికలకు రావాలని డిమాండ్ చేశారు. అప్పుడు ప్రజలు ఎవరి పక్షాన ఉన్నారో స్పష్టంగా తేలిపోతుందని అన్నారు. శుక్రవారం నిరిసిల్లలో జరిగిన ఒక కార్యక్రమంలో ఆయన ఈ వ్యాఖ్యలు చేశారు. పంచాయతీ ఎన్నికల్లో కాంగ్రెస్ గెలిచిందన్న సీఎం వ్యాఖ్యలు నిజమైతే ఉపఎన్నికలకు సిద్ధంగా ఉండాలని కేటీఆర్ సవాల్ చేశారు. ఫిరాయింపు ఎమ్మెల్యేలతో ఎన్నికలకు వస్తే ఎవరి సత్తా ఎంతో, ఎవరి శాతం ఎంతో ప్రజలే తీర్పు చెబుతారని వ్యాఖ్యానించారు. ఐదు నిమిషాల్లో మాట మార్చడంలో సీఎం నిర్దుష్టమైన కేటీఆర్ విమర్శించారు. పదవుల కోసం వేలాడుతున్న ఫిరాయింపు ఎమ్మెల్యేల పరిస్థితి చూసి జాతిగా ఉందన్నారు. బయట కాంగ్రెస్ లో చేరామని చెప్పి, స్పీకర్ ముందు అబద్ధాలు చెబుతున్నారని కడియం శ్రీహరి, పోచారం శ్రీనివాస్ రెడ్డిపై తీవ్ర ఆరోపణలు చేశారు. ఒకప్పుడు మంత్రులు, స్పీకర్లుగా పనిచేసిన వారు చిన్న పదవుల కోసం దిగజారారని మండిపడ్డారు. స్పష్టమైన ఆధారాలు ఉన్నా స్పీకర్ కూడా అబద్ధాలు చెప్పాల్సిన పరిస్థితి వచ్చిందని, ఇందుకు ముఖ్యమంత్రి బాధ్యుడని కేటీఆర్ ఆరోపించారు. ఫిరాయించిన 10 మంది ఎమ్మెల్యేల రాజకీయ భవిష్యత్ పూర్తిగా ఆగమైందని వ్యాఖ్యానించారు. బీఆర్ఎస్ ఎమ్మెల్యేలను రేవంత్ రెడ్డి సంతలో పశువుల్లా ఎత్తుకెళ్లారని తీవ్ర పదజాలంతో విమర్శించారు. రైతులను, మహిళలను మౌనం చేసేందుకే కాంగ్రెస్ కు ప్రజల నుంచి గుణపాఠం దక్కిందన్నారు. కాంగ్రెస్ దౌర్జన్యాలను ఎదిరించి నిరిసిల్లలో 80 గ్రామ పంచాయతీల్లో గులాబీ జెండా ఎగిరిందని తెలిపారు. పల్లెల అభివృద్ధికి కేటీఆర్ నాయకత్వమే శరణ్యమని ప్రజలు స్పష్టమైన తీర్పు ఇచ్చారని కేటీఆర్ పేర్కొన్నారు.

బెట్టింగ్ యాప్స్ కేసులో ఈడీ దూకుడు

సోనూసూద్ సహా మాజీ క్రికెటర్లు యువరాజ్, ఊతప్పల ఆస్తుల లటాచ్

న్యూఢిల్లీ, డిసెంబర్ 19: బెట్టింగ్ యాప్స్ కు సంబంధించిన మనీలాండరింగ్ కేసులో విచారణ ముమ్మరంగా సాగుతోంది. ఈ కేసులో తాజాగా కీలక పరిణామం చోటుచేసుకుంది. మాజీ క్రికెటర్లు యువరాజ్ సింగ్, రాబిన్ ఉతప్ప, బాబీపుట్ నటులు సోనూసూద్, నేహాశర్మ ఆస్తుల్ని ఎన్ ఫోర్స్ మెంట్ డైరెక్టరేట్ అటాచ్ చేసింది. ఆ జాబితాలో నటి ఊర్వశి రాతేలా తల్లితో పాటు టీఎంసీ మాజీ ఎంపీ మిమీ చక్రవర్తి, బెంగాలీ నటుడు అంకుక్ హజ్రా కూడా ఉన్నారు. ఈ కేసుకు సంబంధించి దర్యాప్తు సంస్థ వీరిని ఇప్పటికే విచారించగా.. తాజాగా అటాచ్ చేసిన ఆస్తుల విలువ రూ.7.93 కోట్లని సంబంధిత వర్గాలు వెల్లడించాయి. గతంలో మాజీ క్రికెటర్లు సురేష్ రైనా, శిఖర్ ధావన్ కు చెందిన రూ.11.14 కోట్ల విలువైన ఆస్తులను ఈడీ అటాచ్ చేసిన సంగతి తెలిసిందే. ఈ ఇద్దరు మాజీ క్రికెటర్లు అన్ని విషయాలు తెలిసి వివిధ సంస్థల ప్రమాదన కోసం విదేశీ సంస్థలతో ఒప్పందాలు చేసుకున్నారని గుర్తించింది. ఈ నేపథ్యంలోనే శిఖర్ ధావన్ కు చెందిన రూ.4.5 కోట్ల స్థిరాస్తిని, సురేష్ కు చెందిన రూ.6.64 కోట్ల విలువైన మ్యూచువల్ ఫండ్ లను సీజ్ చేసేందుకు మనీలాండరింగ్ నిరోధక చట్టం కింద ఉత్తర్వులు జారీ చేసింది. ఇటీవల పార్లమెంట్ వేదికగా రియల్ మనీ ఆన్ లైన్ గేమింగ్ ను బ్యాన్ చేసిన సంగతి తెలిసిందే. బెట్టింగ్ యాప్స్ కోసం సెలబ్రేషన్లు కోట్ల రెమ్మనరేషన్ తీసుకుంటున్న విషయం తెలిసిందే. ఇటీవల బెట్టింగ్ యాప్స్ కోసం ప్రమాదన చేసిన వారిపై ఈడీ కొరడార్లుబిస్తుంది. ఆన్ లైన్ బెట్టింగ్, మనీ లాండరింగ్ నిరోధక చట్టం కేసులో ఎన్ ఫోర్స్ మెంట్ డైరెక్టర్ అధికారులు దూకుడు పెంచారు. పీఎంఎల్ ఏ కేసులో ప్రముఖల ఆస్తులను అటాచ్ చేశారు. ఇప్పటికే నటులు సోనూసూద్, నేహాశర్మ ఆస్తులు అటాచ్ చేసిన ఈడీ, తాజాగా మాజీ క్రికెటర్లు యువరాజ్ సింగ్, రాబిన్ ఊతప్ప, టీఎంసీ మాజీ ఎంపీ మిమీ చక్రవర్తి, నటి ఊర్వశి రాతేలా తల్లి ఆస్తులు సైతం అటాచ్ చేశారు.

వ్యవసాయ సహకార పాలకవర్గాల రద్దు

గడుపు ముగియడంతో ప్రభుత్వం ఉత్తర్వులు

హైదరాబాద్, డిసెంబర్ 19: తెలంగాణ ప్రభుత్వం మరో కీలక నిర్ణయం తీసుకుంది. రాష్ట్రంలోని ప్రాథమిక వ్యవసాయ సహకార సంఘం పీవీసీఎస్ చైర్మన్లు, డైరెక్టర్ల పాలక వర్గాలను రద్దు చేసింది. అలాగే తొమ్మిది జిల్లాల డీసీసీబీలను సైతం తొలగించింది. ఈ మేరకు ప్రభుత్వం ఆదేశాలు జారీ చేసింది. ఈ డీసీసీబీల పాలకమండళ్ల కాలపరిమితి ముగియడంతో రద్దు చేసినట్లు తెలిపింది. ఈ మేరకు పీవీసీఎస్ లకు పరస్పర ఇన్ ఫార్మిలను నియమించాలని వ్యవసాయశాఖ ఉత్తర్వుల్లో పేర్కొంది. తదుపరి ఉత్తర్వులు వస్తే వరకు ఈ ఇన్ ఫార్మిల కౌన్ సెసాగుతారని పేర్కొంది. ఈ ఏడాది ఆగస్టు 14వ తేదీతో పీవీసీఎస్ ల పదవీకాలం ముగిసిందని ప్రభుత్వం వివరించింది. వ్యవసాయాభివృద్ధి, రైతు సంక్షేమం కోసం కేంద్ర,రాష్ట్ర ప్రభుత్వాలు ప్రాథమిక వ్యవసాయ సహకార పరపతి సంఘాల (పీవీసీఎస్)ను ఏర్పాటు చేసిన సంగతి తెలిసిందే. ఈ సహకార సొసైటీల నిర్వహణకు ఎన్నికల ద్వారా పాలకవర్గాలను నియమిస్తుంది. సొసైటీల సామర్థ్యాలకు అనుగుణంగా చైర్మన్, వైస్ చైర్మన్, డైరెక్టర్లు ఉంటారు. ఎన్నికైన పాలకవర్గాలు ప్రభుత్వం ద్వారా వ్యవసాయ, దాని అనుబంధ రంగాల అభివృద్ధికి రైతుల సంక్షేమానికి అమలయ్యే పథకాలను అందిస్తాయి. ప్రతి ఐదేళ్లకు ఒకసారి ఎన్నికల ద్వారా ఈ పాలకవర్గాలను ప్రభుత్వం నియమిస్తుంది. 2020, ఫిబ్రవరిలో కేసీఆర్ ప్రభుత్వం ఈ ఎన్నికలను నిర్వహించింది. ఈ ఎన్నికల ద్వారా పదవులు పొందిన వారి పదవీ కాలం ఈ ఏడాది ఫిబ్రవరితో ముగిసింది. వారి పదవీ కాలాన్ని ఆరు నెలల పొడిగించింది. తాజాగా పాలకవర్గాలను రద్దు చేసింది.

చర్మంపై ఆయా భాగాల్లో దురద ఉందా..? అయితే ఈ చిట్కాలను పాటించండి..!

మన శరీరంలోని అతి పెద్ద అవయవాలల్లో చర్మం ఒకటి. అంతర్గత అవయవాలతో పాటు బాహ్య శరీరాన్ని కాపాడడంలో చర్మం ముఖ్యపాత్ర పోషిస్తుంది. శరీరంలోని ఇతర అవయవాల గురించి ఎలాంటి జాగ్రత్తలు తీసుకుంటామో అలాగే చర్మ ఆరోగ్యం గురించి కూడా అంతే జాగ్రత్తలు తీసుకోవడం చాలా అవసరం. కానీ మనలో చాలా మంది దురద సమస్యతో బాధపడుతుంటారు. చంకలు, పిరుదులు, తొడల వంటి శరీర భాగాల్లో ఈ సమస్య మరి ఎక్కువగా ఉంటుంది. దురద వల్ల కలిగే బాధ అంతా కాదు. వ్యాయామం ఎక్కువగా చేయడం, బిగుతైన దుస్తులను ధరించడం, తడిగా ఉన్న దుస్తులను ధరించడం, అధికబరువు వంటి కారణాల వల్ల దురద ఎక్కువగా వచ్చే అవకాశం ఉంటుంది. దురద కారణంగా చర్మం పొడిబారడంతోపాటు చర్మ సౌందర్యం కూడా తగ్గుతుంది. చర్మంపై వచ్చే దురదను మనం కొన్ని ఇంటి చిట్కాలను ఉపయోగించి సహజ సిద్ధంగా తగ్గించుకోవచ్చు.


వంటనోడా, కలబంద..
ఒక గిన్నెలో 3 టేబుల్ స్పూన్ల వంటనోడాను తీసుకుని అందులో కొద్దిగా నీటిని వేసి మెత్తని పేస్ట్ లాగా చేసుకోవాలి. ఈ పేస్ట్ ను దురద ఉన్న చోట రాసి సున్నితంగా మర్చనా చేయాలి. ఇలా చేయడం వల్ల దురద తగ్గుతుంది. వంటనోడాలో ఉండే అల్ట్రావైన్ లక్షణాలు దురదను తగ్గించడంలో సహాయపడతాయి. అలాగే కలబంద ఆకుల నుండి గుజ్జును తీసి జెల్ లాగా చేసుకోవాలి.



దీనిని దురద ఉన్న చోట రాయడం వల్ల మంచి ఫలితం ఉంటుంది. కలబంద గుజ్జు అందుబాటులో లేనివారు మార్కెట్ లో లభించే కలబంద జెల్ ను కూడా ఉపయోగించుకోవచ్చు. అదేవిధంగా మార్కెట్ లో మనకు అనేక రకాల పెట్రోలియం జెల్లీలు అందుబాటులో ఉన్నాయి. దురదను తగ్గించడంలో ఇవి కూడా మనకు సహాయపడతాయి. స్నానం చేసిన తరువాత దురద ఉన్న చోట పెట్రోలియం జెల్లీని రాసుకోవాలి. ఇలా చేయడం వల్ల కూడా దురద తగ్గుతుంది.

నెయ్యి, కొబ్బరినూనె..
దురదను తగ్గించడంలో నెయ్యి కూడా ప్రభావవంతంగా పని చేస్తుంది. దురద ఉన్న చోట చర్మంపై రోజుకు రెండు సార్లు నెయ్యిని రాయాలి. ఇలా చేయడం వల్ల దురదతో పాటు మంట, ఎరుపుదనం కూడా తగ్గుతాయి. అలాగే దురదను తగ్గించడంలో కొబ్బరి నూనె ప్రభావవంతంగా పని చేస్తుంది. కొబ్బరి నూనెను రాయడం వల్ల దురద తగ్గడంతోపాటు చర్మం సున్నితంగా తయారవుతుంది.

కఠేందలా క్రీమ్..
ఈ క్రీమ్ ను బంతిపువ్వుల నుండి తయారు చేస్తారు. దీనిలో యాంటీ ఇన్ ఫ్లామేటరీ, యాంటీ మైక్రోబయల్ లక్షణాలు అధికంగా ఉంటాయి. దురద ఉన్న చోట చర్మంపై ఈ క్రీమ్ ను రాసుకోవడం వల్ల దురద నుండి చక్కని ఉపశమనం కలుగుతుంది.



రోజూ ఉదయం పూట 10 నిమిషాల పాటు యోగా చేస్తే అద్భుతమైన లాభాలు

శరీర ఆరోగ్యాన్ని మెరుగుపరుచుకోవడానికి, ఒత్తిడి, ఆందోళన వంటి మానసిక సమస్యలను తగ్గించుకోవడానికి మనం అనేక రకాల వ్యాయామాలు చేస్తూ ఉంటాము. ఇలాంటి వ్యాయామాలల్లో యోగా కూడా ఒకటి. యోగాను ఎవరైనా కూడా చాలా సులభంగా చేయవచ్చు. చిన్న వయసు నుండే పిల్లలకు యోగా చేయడం నేర్పించడం వల్ల వారి ఆరోగ్యంతో పాటు ఏకాగ్రత కూడా పెరుగుతుంది. రోజూ యోగా చేయడం వల్ల మనకు ఎంతో మేలు కలుగుతుంది. ఈ విషయాలను రోజూ యోగా నిపుణులు తెలియజేస్తున్నారు. ప్రతిరోజూ ఉదయం 10 నిమిషాల పాటు యోగా చేయడం వల్ల మనకు ఎన్నో ఆరోగ్య ప్రయోజనాలు కలుగుతాయి.

రీసెట్ బటన్ లాగా..
ఉదయం చేసే ఈ యోగా మనకు ఒక రీసెట్ బటన్ లాగా పనిచేస్తుంది. రోజంతా మనస్సును ప్రశాంతంగా ఉంచుతుంది. పది నిమిషాల పాటు యోగా, శ్వాస వ్యాయామాలు చేయడం వల్ల శరీరం స్థిరంగా ఉంటుంది. మనసు తేలికగా ఉంటుంది. సరళమైన శ్వాస వ్యాయామాలు చేయడం వల్ల ఊపిరితిత్తుల ఆరోగ్యం మెరుగుపడుతుంది. శరీరంలో ఆక్సిజన్ స్థాయిలు మెరుగుపడతాయి. దీంతో శరీర శక్తి స్థాయిలు పెరుగుతాయి. అలాగే రాత్రంతా నిద్రపోవడం వల్ల కండరాలు బిగుతుగా తయారవుతాయి. శరీరం నొప్పులుగా అనిపిస్తుంది. అలాంటి వారు ప్రతిరోజూ యోగా చేయడం వల్ల శరీర నొప్పులు తగ్గుతాయి. రోజూ యోగా చేయడం, సులభమైన ఆసనాలు చేయడం వల్ల మానసికంగా ఉత్సాహంగా తయారవుతారు. సులభంగా నిర్ణయాలు తీసుకోగలుగుతారు. మెదడు పదునుగా తయారవుతుంది.

ఒత్తిడి హర్షిస్తు..
అంతేకాకుండా ఉదయం పూట ఒత్తిడి హార్షిన్ అయిన కార్మిసెల్ శరీరంలో ఎక్కువగా ఉంటుంది. రోజూ ఉదయం యోగా చేయడం వల్ల ఈ హార్షిన్ స్థాయిలు అదుపులో ఉంటాయి. శరీరం, మనసు ప్రశాంతంగా ఉంటాయి. రోజూ యోగా చేయడం, శరీరాన్ని వంచడం వంటి కొన్ని ఆసనాలు చేయడం వల్ల జీర్ణక్రియ మెరుగుపడుతుంది. రోజంతా ఆసౌకర్యం లేకుండా ఉంటుంది. **వెన్నెముక ఆరోగ్యంకి..**
ఉదయం పూట యోగా చేయడం వల్ల వెన్నెముక ఆరోగ్యం మెరుగుపడుతుంది. కూర్చోవడం, నడవడం వంటివి మరింత సహజంగా అనిపిస్తాయి. అలాగే ప్లాంట్ లేదా బోట్ వంటి భంగిమలు చేయడం వల్ల నడుము కింద భాగం ఆరోగ్యం మెరుగుపడుతుంది. రోజూ యోగా చేయడం వల్ల భాగోద్వేగాలు అదుపులో ఉంటాయి. 10 నిమిషాల పాటు యోగా చేయడం వల్ల త్వరగా స్పందించే గుణం తగ్గుతుంది. దీంతో కోపం, ఆందోళన వంటివి తగ్గి ప్రశాంతంగా ఆలోచించే గుణం పెరుగుతుంది. ఈ విధంగా యోగా మన శరీర ఆరోగ్యంతో పాటు మానసిక ఆరోగ్యానికి కూడా ఎంతో మేలు చేస్తుందని యోగా నిపుణులు చెబుతున్నారు.

కేవలం గోధుమలనే కాదు.. ఈ ధాన్యాలతోనూ రొట్టెలను చేసి తింటే మంచిది..!

మనం ఆహారంలో భాగంగా తీసుకునే వాటిలో చపాతీలు కూడా ఒకటి. వీటిని మనం గోధుమపిండితో తయారు చేస్తూ ఉంటాం. అధిక బరువుతో బాధపడే వారు, షుగర్ వ్యాధితో బాధపడే వారు వీటిని ఎక్కువగా తీసుకుంటూ ఉంటారు. గోధుమలతో చేసే చపాతీలు రుచిగా ఉన్నప్పటికీ వీటిని తీసుకోవడం వల్ల అంత వేగంగా బరువు తగ్గకపోవచ్చని వైద్య నిపుణులు చెబుతున్నారు. గోధుమలకు బదులుగా ఇప్పుడు చెప్పే ధాన్యాలతో రొట్టెలను చేసుకుని తినడం వల్ల మనం మరిన్ని ఆరోగ్య ప్రయోజనాలను పొందవచ్చని సూచిస్తున్నారు. గోధుమలకు బదులుగా తీసుకోదగిన ఇతర ధాన్యాల గురించి వారు వివరిస్తున్నారు.

జొన్నలు, సజ్జలు..
గోధుమలకు బదులుగా జొన్నలతో చేసిన రొట్టెలను తినడం వల్ల వేగంగా బరువు తగ్గవచ్చు. జొన్నలలో గ్లూటెన్ ఉండదు. అంతేకాకుండా ఫైబర్, ఐరన్ వంటి పోషకాలు ఎక్కువగా ఉంటాయి. వీటితో రొట్టెలను చేసే తీసుకోవడం వల్ల జీర్ణక్రియ నెమ్మదిస్తుంది. పొట్ట నిండిన భావన కలుగుతుంది. ఎక్కువగా ఆకలి అవకుండా ఉంటుంది. జొన్నలను రోజువారీ ఆహారంలో భాగంగా తీసుకోవడం వల్ల ఆరోగ్యానికి కూడా మేలు కలుగుతుంది. అలాగే ఫైబర్, ప్రోటీన్ ఎక్కువగా ఉండే సజ్జలను తీసుకోవడం వల్ల కూడా మంచి ఫలితం ఉంటుంది. సజ్జలతో రొట్టెలను చేసే తీసుకోవడం వల్ల ఆకలి త్వరగా తీరుతుంది. జీర్ణక్రియ మెరుగుపడుతుంది. రక్తంలో చక్కెర స్థాయిలు అదుపులో ఉంటాయి.

రాగులు, రాజ్ గిర గింజలు..
కాల్షియం ఎక్కువగా ఉండే రాగులను కూడా మనం గోధుమలకు ప్రత్యమ్నాయంగా తీసుకోవచ్చు. రాగులను తీసుకోవడం వల్ల ఆకలి నియంత్రింంలో ఉంటుంది. బరువు సులభంగా తగ్గవచ్చు. రక్తంలో చక్కెర స్థాయిలు కూడా అదుపులో ఉంటాయి. అంతేకాకుండా రాజ్ గిర ధాన్యాన్ని తీసుకోవడం వల్ల కూడా మంచి ఫలితం ఉంటుంది. వీటిని



అమరాంత్, తోటకూర గింజలు అని కూడా అంటారు. వీటిలో ఉండే ప్రోటీన్, అమైనో ఆమ్లాలు కండరాల ఆరోగ్యానికి తోడ్పడతాయి. ఈ ధాన్యంతో రోటీలు చేసి తీసుకోవడం వల్ల సులభంగా జీర్ణం అవడంతోపాటు శరీరంలో అదనంగా పేరుకుపోయిన కొవ్వు కూడా త్వరగా కరుగుతుంది. అదేవిధంగా గోధుమలకు బదులుగా బార్లీతో కూడా రొట్టెలను తయారు చేసి తీసుకోవచ్చు. బార్లీతో చేసిన రొట్టెలను తీసుకోవడం వల్ల పేగు ఆరోగ్యం మెరుగుపడుతుంది. షుగర్ వ్యాధి అదుపులో ఉంటుంది. నడుము చుట్టూ ఉండే కొవ్వు త్వరగా కరుగుతుంది.

కనవా..
ఇక కిన్వా ధాన్యాన్ని తీసుకోవడం వల్ల కూడా మంచి ఫలితం ఉంటుంది. వీటిలో ప్రోటీన్లు ఎక్కువగా


కార్బోహైడ్రేట్ లు తక్కువగా ఉంటాయి. ఈ ధాన్యాన్ని తీసుకోవడం వల్ల సులభంగా బరువు తగ్గవచ్చు. వేగంగా బరువును తగ్గించే కుట్టు ధాన్యాన్ని కూడా గోధుమలకు బదులుగా తీసుకోవచ్చు. ఇవి గ్లూటెన్ రహిత ధాన్యం. వీటిని తీసుకోవడం వల్ల జీవక్రియ స్థాయిలు పెరుగుతాయి. దీంతో సులభంగా బరువు తగ్గవచ్చు. చివరగా మొక్కజొన్నలతో చేసిన రొట్టెలను కూడా గోధుమలకు ప్రత్యమ్నాయంగా తీసుకోవచ్చు. వీటిని తీసుకోవడం వల్ల బరువు అదుపులో ఉంటుంది. పేగు ఆరోగ్యం మెరుగుపడుతుంది. ఇలా తరచూ గోధుమలనే కాకుండా వాటికి బదులుగా పైన చెప్పిన తెలిపిన ధాన్యాలను ఆహారంలో భాగంగా తీసుకోవడం వల్ల బరువు తగ్గడంతోపాటు ఆరోగ్యానికి కూడా ఎంతో మేలు కలుగుతుంది.

కళ్ళ కింద నల్లటి వలయాలను ఇలా వదిలించుకోండి

కళ్ళ కింద నల్లటి వలయాలు కొన్నిసార్లు నిరంతర సమస్య కావచ్చు. తరచుగా నిద్ర లేకపోవడం వల్ల సంభవిస్తాయి. ఈ నల్లటి వలయాలు మిమ్మల్ని అలసిపోయినట్లు లేదా మీ వయస్సు కంటే పెద్దవారిగా కనిపించేలా చేస్తాయి. అయితే, ఇంటి నివారణల సహాయంతో ఈ నల్లటి వలయాలను తగ్గించుకోవచ్చు. అదెలాగో ఇప్పుడు తెలుసుకుందాం..

నల్లటి వలయాలకు ప్రధాన కారణాలు
నిద్ర లేకపోవడం
జ్వరంతో సహా అలెర్జీలు
హైపర్టిగ్లొబిన్షన్ (శరీరం ఎక్కువ మెలనిన్ ఉత్పత్తి చేసినప్పుడు)
కళ్ళ చుట్టూ కొవ్వు కణజాలం తగ్గడం, సన్నబడటం
ఎక్కువసేపు ఎండలో ఉండటం
ధూమపానం
థైరాయిడ్ సమస్యలు
తగినంత నీరు తాగకపోవడం

వైశ్రాంతి తీసుకోండి:
ఆహారంలో మార్పులతో పాటు, మీరు ప్రతిరోజూ కనీసం మూడు లీటర్ల నీరు తాగడం అలవాటు చేసుకోవాలి. అదేవిధంగా, రాత్రి 7 గంటలలోపు రాత్రి భోజనం ముగించడానికి ప్రయత్నించండి. వీటన్నిటితో పాటు, మీరు ఎనిమిది గంటల వైశ్రాంతి తీసుకునేలా చూసుకోండి.



ఎం తీసుకోవాలి?
చాలా మంది పని ఒత్తిడిని ఎదుర్కొంటారు. సరైన పోషకాహారాన్ని నిర్లక్ష్యం చేస్తారు. ఇది కళ్ళ కింద నల్లటి వలయాలకు దారితీస్తుంది. ఈ పరిస్థితి ఉన్నవారు విటమిన్ సి అధికంగా ఉండే ఆహారాన్ని తినాలి. ఎందుకంటే విటమిన్ సి కణాలను ప్రీ రాడికల్స్ నుండి

రక్షిస్తుంది. నల్లటి మచ్చలు ఏర్పడకుండా నిరోధిస్తుంది. అందువల్ల, మీ రోజువారీ ఆహారంలో నిమ్మ, ఆమ్లా, కాల్షిక్ మ్, కివి, బెర్రీలు, జామ ఉండేలా చూసుకోవాలి. అలాగే, ఆకుకూరలతోపాటు విటమిన్ ఇ ఉన్న బాదం, అవకాడో, చికపీస్, వేరుశనగ, దుంపలు వంటివి తీసుకోండి.



యువరాజ్ సింగ్, ఉతప్ప ఆస్తులు ఈడీ అటాచ్

బెట్టింగ్ యాప్ ప్రమోషన్ కేసులో కీలక పరిణామం

ఆన్‌లైన్ బెట్టింగ్ యాప్ ప్రమోషన్ కేసులో కీలక పరిణామం జరిగింది. భారత మాజీ క్రికెటర్లు యువరాజ్ సింగ్, రాబిన్ ఉతప్ప ఆస్తులను ఎన్‌ఫోర్స్‌మెంట్ డైరెక్టరేట్ (ఈడీ) అటాచ్ చేసింది. ఇందులో యువరాజ్ సింగ్ రూ. 2.5 కోట్లు, ఉతప్ప రూ. 8.26 లక్షల విలువైన ఆస్తులు ఉన్నాయి. ఈ ఇద్దరు అటాక్‌తోపాటు ప్రముఖ సినీ సెలబ్రిటీల ఆస్తులను సైతం ఈడీ అటాచ్ చేసింది. మొత్తం రూ. 7.93 కోట్ల విలువైన ఆస్తులను ఈడీ అటాచ్ చేసింది. ఈ లిస్ట్‌లో యువీ, ఉతప్పతోపాటు సినీ నటులు ఊర్వశి రౌతెలా, సోనూ సూడ్, మిమి చక్రపూర్తి, అంకుశ్ హజారా, నేహ్ శెట్టి ఉన్నారు. వీళ్లంతా గతంలో 1xBet అనే ఆన్‌లైన్ బెట్టింగ్ యాప్‌కు బ్రాండ్ అంబాసిడర్‌గా వ్యవహరించారు. ఈ అక్రమ బెట్టింగ్ యాప్ కేసు వ్యవహారంలో ఇప్పటికే వీళ్లకు నోటీసులు ఇచ్చిన దర్యాప్తు సంస్థ విచారించింది. అలాగే అనేక మందిని ఈ యాప్ లూటీ చేసినట్లు దర్యాప్తు సంస్థ విచారణలో తేలింది. ఇదే కేసులో ఇప్పటికే మాజీ క్రికెటర్లు సురేశ్ రైనా, శిఖర్ ధావన్ ఆస్తులను కూడా ఈడీ అటాచ్ చేసింది. మొత్తం రూ. 11.14 కోట్ల విలువైన ఆస్తులను ఈడీ అటాచ్ చేసింది. ఈ సెలబ్రిటీలు అందరూ ఆన్‌లైన్ బెట్టింగ్ యాప్ 1x తో ఎండార్స్‌మెంట్ అగ్రిమెంట్లు చేసుకున్నారని, సోషల్ మీడియాలో యాప్‌ను ప్రమోషన్ చేశారని దర్యాప్తులో స్పష్టమైంది. కాగా, 2011 వస్తే వరల్డ్‌కప్‌లో టీమ్‌ఇండియా ఛాంపియన్‌గా నిలవడంలో యువరాజ్ సింగ్ కీలక పాత్ర పోషించారు. ఆలోరాండ్ ప్రదర్శనతో అదరగొట్టిన యువీ ప్లేయర్ ఆఫ్ ది టోర్నమెంట్‌గా నిలిచాడు. ఇక 2019లో యువీ అంతర్జాతీయ క్రికెట్‌లో అన్ని ఫార్మాట్లకు రిటైర్మెంట్ ఇచ్చేశాడు.



అడిలైడ్ గడ్డపై ట్రావిస్ హెడ్ విశ్వరూపం

ఓవల్ మైదానాన్ని తన సొంత ఇల్లుగా మార్చుకున్న ఆస్ట్రేలియా బ్యాటర్ ట్రావిస్ హెడ్ మరోసారి వీరవిహారం చేశాడు. ఇంగ్లాండ్‌తో జరుగుతున్న ప్రతిష్టాత్మక యాషెస్ సిరీస్ మూడో టెస్టులో హెడ్ అదిరిపోయే సెంచరీతో చెలరేగిపోయాడు. రెండో ఇన్నింగ్స్‌లో బాధ్యతాయుతంగా ఆడుతూనే, ఇంగ్లాండ్ బౌలర్లపై ఎదురుదాడి చేసి తన టెస్ట్ కెరీర్‌లో 11వ సెంచరీని నమోదు చేశాడు. ఈ సెంచరీతో అతను ఆస్ట్రేలియా దిగ్గజం సర్ డాన్ బ్రాడ్‌మాన్ వంటి దిగ్గజాల సరసన నిలిచి చరిత్ర సృష్టించాడు. ట్రావిస్ హెడ్ కేవలం 146 బంతుల్లోనే తన సెంచరీ మార్కును అందుకున్నాడు. ఇందులో 8 ఫోర్లు, 2 సిక్సర్లు ఉండటం విశేషం. ఈ యాషెస్ సిరీస్‌లో ఇది అతనికి రెండో సెంచరీ. అంతకుముందు జరిగిన మొదటి టెస్టులో కూడా హెడ్ సెంచరీతో మెరిశాడు. అడిలైడ్ గడ్డపై హెడ్ బ్యాటింగ్ చేస్తుంటే ఒక లీడర్ లాగా కనిపిస్తున్నాడని, ఇంగ్లాండ్ బౌలర్లకు ఏం చేయాలి పాలుపోవడం లేదని విశ్లేషకులు అభిప్రాయపడుతున్నారు. అతని బ్యాటింగ్ పవర్ చూస్తుంటే ఇంగ్లాండ్‌కు ఈ టెస్టులో ఓటమి దాదాపు ఖాయంగా కనిపిస్తోంది. అయితే ఈ సెంచరీ వెనుక ఒక చిన్న ద్రామా కూడా నడిచింది. హెడ్ 99 పరుగుల వద్ద ఉన్నప్పుడు ఇంగ్లాండ్ అటాకాడు హ్యూరీ బ్రూక్ స్పిన్‌లో ఒక ఈజీ క్యాచ్‌ను పదిలేశాడు. జోఫ్రా ఆర్చర్ వేసిన అదుత్యమైన బంతికి హెడ్ దొరికిపోయినా, క్యాచ్ డ్రాప్ అవ్వడంతో బతికిపోయాడు. ఆ తర్వాతి బంతికి సింగిల్ తీసి తన సెంచరీ పూర్తి చేసుకున్నాడు. ఒక్క క్యాచ్ డ్రాప్ ఇంగ్లాండ్ జట్టు కొంపముంచింది. ఆ లైవ్ ఇచ్చిన తర్వాత హెడ్ మరింత ఆత్మవిశ్వాసంతో ఆడుతూ స్కోరు బోర్డును పరుగులు పెట్టించాడు. ఈ సెంచరీతో ట్రావిస్ హెడ్ ఒక అరుదైన రికార్డును తన ఖాతాలో వేసుకున్నాడు. అడిలైడ్ మైదానంలో ఇది అతనికి వరుసగా నాలుగో టెస్ట్ సెంచరీ. గతంలో ఇలా ఒకే మైదానంలో వంశసనగా నాలుగు సెంచరీలు చేసిన రికార్డు డాన్ బ్రాడ్‌మాన్, మైకేల్ క్లార్క్ స్ట్రీవ్ స్మిత్ వంటి దిగ్గజాల పేరిట మాత్రమే ఉండేది. ఇప్పుడు 2022 నుంచి 2025 మధ్య కాలంలో అడిలైడ్‌లో ఆడిన ప్రతి టెస్టులోనూ సెంచరీ బాది హెడ్ వారి క్షణంలో చేరిపోయాడు. అడిలైడ్ అంటే హెడ్ అద్దా అని ఈ రికార్డుతో మరోసారి నిరూపితమైంది. మూడో రోజు ఆట ముగిసి సమయానికి ట్రావిస్ హెడ్ 196 బంతుల్లో 142 పరుగులతో నాటోట్‌గా ఉన్నాడు. ప్రస్తుతం ఆస్ట్రేలియా భారీ ఆధిక్యంలో ఉంది. నాలుగో రోజు ఉదయం హెడ్ తన వ్యక్తిగత స్కోరును డబుల్ సెంచరీగా మారుస్తాడా అని అభిమానులు ఆసక్తిగా ఎదురుచూస్తున్నారు. ఈ ఫామ్ గునక ఇలాగే కొనసాగితే యాషెస్ సిరీస్‌ను ఆస్ట్రేలియా క్లీన్ స్వీప్ చేయడం పెద్ద కష్టమేమీ కాదు.

ఐదో టీ20లో టీమిండియా విన్... సిరీస్ కైవసం



దక్షిణాఫ్రికాతో జరిగిన ఐదు టీ20ల సిరీస్‌ను టీమిండియా ఘనంగా ముగించింది. సరేంద్ర మోదీ స్వేదీయం వేదికగా జరిగిన ఆఖరి మ్యాచ్‌లో 30 పరుగుల తేడాతో విజయం సాధించింది. ఈ గెలుపుతో సిరీస్‌ను 3-1 తేడాతో కైవసం చేసుకుంది. తొలుత బ్యాటింగ్ చేసిన భారత్ నిర్దేశించిన 232 పరుగుల భారీ లక్ష్యు చేదనలో దక్షిణాఫ్రికా నిర్ణీత 20 ఓవర్లలో 8 వికెట్లు కోల్పోయి 201 పరుగులు మాత్రమే చేయగలిగింది. భారత్ బౌలర్లలో వరుణ్ చక్రవర్తి నాలుగు వికెట్లతో సత్తా చాటగా, జస్ప్రీత్ బుప్రూ రెండు వికెట్లు పడగొట్టాడు.

డికాక్ పోరాడినా...!

భారత్ నిర్దేశించిన 232 పరుగుల భారీ లక్ష్యంతో బరిలోకి దిగిన దక్షిణాఫ్రికాకు ఓపెనర్లు క్వింటన్ డికాక్, రిజా హెండ్రీక్స్ శుభారంభం అందించారు. ముఖ్యంగా డికాక్ దూకుడుగా ఆడి భారత్ బౌలర్లపై విరుచుకుపడ్డాడు. కేవలం 35 బంతుల్లో 9 ఫోర్లు, 3 సిక్సర్లతో 65 పరుగులు చేసి జట్టుకు గెలుపుపై ఆశలు రేపాడు. అయితే, పవర్ ప్లే ముగిశాక వరుణ్ చక్రవర్తి బౌలింగ్‌లో హెండ్రీక్స్ (13) బెటయ్యాడు. కాసేపటికే ప్రమాదకరంగా మారుతున్న డికాక్‌ను బుప్రూ పెవిలియన్ పంపడంతో దక్షిణాఫ్రికా కష్టాల్లో పడింది. ఆ తర్వాత వచ్చిన డివాల్ట్ బ్రెవిస్ (31) కాసేపు మెరుపులు



మెరిపించినా, కీలక సమయంలో హార్దిక్ పాండ్యా అతడిని ఔట్ చేశాడు. మిడిల్ ఓవర్లలో వరుణ్ చక్రవర్తి తన స్పిన్ మాయాజాలంతో సఫారీ బ్యాటింగ్ ఆర్డర్‌ను కుప్పకూల్పాడు. కెప్టెన్ మార్క్రమ్ (6), డౌనోవాన్ ఫెరీరా (0)లను వరుస

అఖరి టీ20లో దక్షిణాఫ్రికాపై భారత్ ఘన విజయం
అదరగొట్టిన తిలక్ వర్మ, హార్దిక్ నాలుగు వికెట్లతో సత్తా చాటిన వరుణ్ చక్రవర్తి 3-1 తేడాతో టీ20 సిరీస్‌ను కైవసం చేసుకున్న టీమిండియా

బంతుల్లో ఔట్ చేసి మ్యాచ్‌ను భారత్ వైపు తిప్పాడు. డేవిడ్ మిల్లర్ (18), జార్జ్ లిండే (16) ప్రయత్నించినా ఫలితం లేకపోయింది. చివరికి దక్షిణాఫ్రికా 201 పరుగులకే పరిమితమై ఓటమిపాలైంది.

భారత్ బ్యాటింగ్ విధ్వంసం

అంతకుముందు, టాన్ ఓడీ బ్యాటింగ్‌కు దిగిన టీమిండియాకు ఓపెనర్లు అభిషేక్ శర్మ (21 బంతుల్లో 34), సంజూ శాంసన్ (22 బంతుల్లో 37) అదిరిపోయే ఆరంభాన్ని ఇచ్చారు. పవర్‌ప్లేలో దూకుడుగా ఆడి స్కోరు బోర్డును పరుగులు పెట్టించారు. ఈ దశలో కెప్టెన్ సూర్యకుమార్ యాదవ్ (5) నిరాశపరిచాడు.

అయితే, తిలక్ వర్మ, హార్దిక్ పాండ్యా ఆకాశమే హద్దుగా చెలరేగారు. దక్షిణాఫ్రికా బౌలర్లను లక్ష్యంగా చేసుకుని బౌండరీలు, సిక్సర్లతో హెచ్చెత్తించారు. తిలక్ వర్మ 42 బంతుల్లో 10 ఫోర్లు, ఒక సిక్సర్‌తో 73 పరుగులు చేసి ఇన్నింగ్స్‌కు వెన్నెముకగా నిలిచాడు. మరోవైపు హార్దిక్ పాండ్యా కేవలం 25 బంతుల్లో 5 ఫోర్లు, 5 భారీ సిక్సర్లతో 63 పరుగులు చేసి విధ్వంసం సృష్టించాడు. వీరిద్దరూ నాలుగో వికెట్‌కు 105 పరుగుల కీలక భాగస్వామ్యం నెలకొల్పారు. ఆఖర్లో శివమ్ దూబే (10 నాటోట్) మెరవడంతో భారత్ నిర్ణీత 20 ఓవర్లలో 5 వికెట్లు సాధిస్తే 231 పరుగుల భారీ స్కోరు సాధించింది.

ఇషాన్ కిషన్ సిక్సర్లతో వీర విహారం!

సయ్యద్ ముస్తాక్ అలీ ట్రోఫీ 2025 సీజన్‌లో జారండే ఛాంపియన్‌గా నిలిచింది. హర్యానాతో గురువారం జరిగిన పైనల్లో ఇషాన్ కిషన్ సారథ్యంలోని జారండే.. 69 పరుగుల తేడాతో గెలుపొందింది. ఇషాన్ కిషన్(49 బంతుల్లో 6 ఫోర్లు, 10 సిక్సర్లతో 101) విధ్వంసకర శతకంతో జారండే విజయంలో కీలక పాత్ర పోషించాడు. జారండేకు ఇదే తొలి సయ్యద్ ముస్తాక్ అలీ ట్రోఫీ ట్రైటిల్. ఈ మ్యాచ్‌లో ముందుగా బ్యాటింగ్ చేసిన జారండే నిరీత 20 ఓవర్లలో 3 వికెట్లకు 262 పరుగుల భారీ స్కోర్ చేసింది. ఇషాన్ కిషన్ భారీ శతకానికి తోడుగా కుమార్ కుశాగ్ర(38 బంతుల్లో 8 ఫోర్లు, 5 సిక్సర్లతో 81) హాఫ్ సెంచరీతో రాణించాడు. హర్యానా బౌలర్లలో అన్నల్ కంబోజ్, సుమిత్ కుమార్, సుమంత్ జాఖర్ తలో వికెట్ తీసారు. అనంతరం హర్యానా 18.3 ఓవర్లలో 193 పరుగులకు ఆలౌటైంది. యశ్వర్తన్ దలాల్(22 బంతుల్లో 2 ఫోర్లు, 5 సిక్సర్లతో 53) హాఫ్ సెంచరీతో రాణించగా.. నిశాంత్ సింధు(31), సుమంత్ జాఖర్(38) రాణించినా ఫలితం లేకపోయింది. జారోండ్ బౌలర్లలో సుశాంత్ మిశ్రా, బాల్ క ష్రవ్ మూడేసి వికెట్లు తీయగా.. వికాస్ సింగ్, అంకుల్ రాయల్ రెండేసి వికెట్లు పడగొట్టారు. ఈ మ్యాచ్‌కు ఇషాన్ కిషన్ ఇన్నింగ్స్ హైలైట్‌గా నిలిచింది. సెంచరీ అనంతరం తగ్గేదేలే అంటూ అతను చేసుకున్న సంబరాలు నెటిజన్లను ఆకట్టుకుంటుంది. ముఖ్యంగా నన్‌రైజెన్స్ హైదరాబాద్ అభిమానులు సంతోషం వ్యక్తం చేస్తున్నారు. కాటేరమ్మ చిన్నకొడుకు చెలరేగడాని, క్యాప్ పాపను పట్టుకోమని ఫ్యాన్స్ కామెంట్ చేస్తున్నారు. సరిగ్గా టీ20 ప్రపంచకప్ 2026 బోర్లీకి ముందే ఇషాన్ కిషన్ సెంచరీతో చెలరేగడం చర్చనీయాంశమైంది. భారత టీ20 జట్టులో శుభమ్ సింగ్ తడబడుతుండటంతో ఇషాన్ కిషన్‌కు సెలెక్షన్లు అవకాశం ఇస్తారా? అనే చర్చ తెరపైకి వచ్చింది. వస్తేల్లో డబుల్ సెంచరీ బాదిన అత్యంత పిన్నవయస్కుడిగా నిలిచిన ఇషాన్ కిషన్.. ఆ తర్వాత పేలవ ఫామ్‌తో భారత జట్టుకు దూరమయ్యాడు. ఐపీఎల్ ప్రదర్శనతో 22 ఏళ్ల వయసులోనే భారత జట్టులో చోటు దక్కించుకొని మూడు ఫార్మాట్‌లు ఆడిన ఇషాన్ కిషన్.. ఆ ఫామ్‌ను కొనసాగించలేకపోయాడు. మానసిక స్థితి సరిగా లేదని జట్టు నుంచి తప్పుకోవడం అతని కెరీర్‌పై ప్రభావం చూపించింది. ఆ తర్వాత దేశవాళీ క్రికెట్ ఆదాలనే బీసీసీఐ అదేశాలను బేభాతరు చేయడంతో సెంట్రల్ కాంట్రాక్ట్‌ను కోల్పోయాడు. ఐపీఎల్ 2025 సీజన్‌లోనూ తీవ్రంగా నిరాశపర్చాడు. సెంచరీతో మొదలుపెట్టిన ఇషాన్.. ఆ జోరును కొనసాగించలేక పోయాడు. దేశవాళీ క్రికెట్‌లో తిరిగి ఫామ్ అందుకున్న ఇషాన్.. రంజీ క్రికెట్‌లో మెరుగైన ప్రదర్శన చేశాడు. సయ్యద్ ముస్తాక్ అలీ ట్రోఫీలో 2 సెంచరీలు, 2 హాఫ్ సెంచరీల సాయంతో 517 పరుగులు చేసి టాప్ స్కోరర్‌గా నిలిచాడు. ఈ ప్రదర్శనను సెలెక్షన్లు పరిగణలోకి తీసుకుంటే అతను న్యూజిలాండ్‌తో టీ20 సిరీస్‌కు ఎంపికయ్యే అవకాశాలు ఉన్నాయి.



పైనల్‌కు దూసుకెళ్లిన భారత్ తుదిపోరులో తలపడనున్న భారత్, పాకిస్తాన్

ఆండర్ 19 ఆసియా కప్ 2025 వస్తే బోర్లీలో భారత్ పైనల్‌కు దూసుకెళ్లింది. శ్రీలంకతో శుక్రవారం జరిగిన సెమీఫైనల్‌లో సమష్టిగా రాణించిన భారత్ 8 వికెట్ల తేడాతో విజయం సాధించింది. వర్షం అంతరాయం కలిగించిన ఈ మ్యాచ్‌ను 20 ఓవర్లకు కుదించగా. భారత కుర్లాడ్ల ఆరోన్ జార్జ్(49 బంతుల్లో 4 ఫోర్లు, సిక్సర్తో 58 నాటోట్), విహన్ మల్లోతా(45 బంతుల్లో 4 ఫోర్లు, 2 సిక్సర్లతో 61 నాటోట్) అజేయ హాఫ్ సెంచరీలతో భారత విజయంలో కీలక పాత్ర పోషించారు. ఈ మ్యాచ్‌లో ముందుగా బ్యాటింగ్ చేసిన శ్రీలంక నిరీత 20 ఓవర్లలో 8 వికెట్లకు 138 పరుగులు చేసింది. కెప్టెన్ విమల్ దిస్సారా(29 బంతుల్లో 4 ఫోర్లతో 32), చమికా హీనాటిగలా(38 బంతుల్లో 3 ఫోర్లతో 42) టాప్ స్కోర్లర్లుగా నిలిచారు. భారత బౌలర్లలో హెనిల్ పటేల్, కాన్విక్ చౌహన్ రెండేసి వికెట్లు తీయగా.. కిషన్ సింగ్, దీపేష్ దేవంద్రన్, ఖిలాన్ పటేల్ తలో వికెట్ తీసారు. అనంతరం భారత ఆండర్ 19 టీమ్ 18 ఓవర్లలో 2 వికెట్లకు 139 పరుగులు చేసి మరో 12 బంతులు మిగిలి ఉండగానే విజయాన్ని కైవసం చేసుకుంది. కెప్టెన్ ఆయుష్ మాత్ర(7)తో పాటు వైభవ్ సూర్యవంశీ(9) విఫలమైనా.. ఆరోన్ జార్జ్(49 బంతుల్లో 4 ఫోర్లు, సిక్సర్తో 58 నాటోట్), విహన్ మల్లోతా(45 బంతుల్లో 4 ఫోర్లు, 2 సిక్సర్లతో 61 నాటోట్) అజేయ హాఫ్ సెంచరీలతో రాణించారు. శ్రీలంక బౌలర్లలో రనీత్ నిమ్మారా (2/31) ఒక్కడే రెండు వికెట్లు తీసాడు. ఐపీఎల్ 2026 మినీ వేలంలో విహన్ మల్లోతాను ఆరేసీబీ రూ.30 లక్షలకు కొనుగోలు చేసిన విషయం తెలిసిందే. మరో సెమీఫైనల్‌లో బంగ్లాదేశ్‌పై పాకిస్తాన్ ఆండర్ 19 టీమ్ 8 వికెట్ల తేడాతో విజయం సాధించింది. 27 ఓవర్లకు కుదించిన ఈ మ్యాచ్‌లో ముందుగా బ్యాటింగ్ చేసిన బంగ్లాదేశ్ 121 పరుగులకు ఆలౌటైంది. అనంతరం పాకిస్తాన్ 16.3 ఓవర్లలోనే 2 వికెట్లకు 122 పరుగులు చేసి సునాయు విజయాన్నందుకుంది. ఆదివారం జరిగే ఫైనల్లో భారత్, పాకిస్తాన్ తలపడనున్నాయి.



సనాతన ధర్మం కాపాడుకోవడం అందరి బాధ్యత

కాశీ విశ్వేరుడిని దర్శించుకున్న బాలయ్య, బోయపాటి

వారణాసిలోని కాశీ విశ్వనాథ స్వామిని అఖండ-2 బృందం దర్శించుకుంది. నటుడు సందమూరి బాలకృష్ణ దర్శకుడు బోయపాటి కలసి కాశీని సందర్శించారు. అఖండ 2' చిత్రానికి వస్తున్న అపూర్వ స్పందన నేపథ్యంలో చిత్రయానిట్‌తో కలిసి బాలయ్య ఆధ్యాత్మిక నగరమైన కాశీకి వెళ్లి స్వామివారికి ప్రత్యేక పూజలు నిర్వహించారు. ఈ సందర్భంగా బాలకృష్ణ మాట్లాడుతూ.. నేటి తరం సనాతన ధర్మం గొప్పతనాన్ని తెలుసుకోవాల్సిన అవసరం ఉందన్నారు. సనాతన ధర్మాన్ని కాపాడుకోవడం ప్రతి ఒక్కరి బాధ్యత అని పేర్కొన్నారు. 'అఖండ 2' సినిమాలో తాను సనాతన సైనికుడిగా నటించానని, ఆ పాత్ర తనకు ఎంతో ఆత్మసంతృప్తిని ఇచ్చిందని బాలకృష్ణ వెల్లడించారు. ఈ సినిమాకు అన్ని వర్గాల ప్రేక్షకుల నుంచి అనూహ్యమైన స్పందన వస్తోందని తెలిపారు. ముఖ్యంగా ఉత్తరప్రదేశ్ ముఖ్యమంత్రి యోగి ఆదిత్యనాథ్‌ను నిర్మాతలు, దర్శకుడు కలిసి కలసి సినిమా గురించి వివరించారని బాలయ్య పేర్కొన్నారు. సినిమా సందేశం, సనాతన ధర్మంపై ఉన్న అంశాలు ఆయనను ఆకట్టుకున్నాయని చెప్పారు. బోయపాటి శ్రీను దర్శకత్వంలో తెరకెక్కిన 'అఖండ 2' భారీ అంచనాల మధ్య డిసెంబర్ 12న థియేటర్లలోకి వచ్చింది. విడుదలైన తొలి రోజునుంచే ఈ సినిమా బాక్సాఫీస్ వద్ద దూసుకుపోతోంది. బాలకృష్ణ ఆఫోరగా కనిపించిన లుక్, పవర్‌ఫుల్ డైలాగ్స్, మాస్ ఎలివేషన్లు అభిమానులను విశేషంగా ఆకట్టుకుంటున్నాయి. షన్ షేక్‌లోనే గట్టి వసూళ్లు సాధించిన ఈ చిత్రం, ఇప్పుడు కలెక్షన్ల సునామి సృష్టిస్తూ విజయవంతంగా రన్ అవుతోంది. ఈ సినిమాను 14 రీల్స్ ప్లస్ బ్యానర్‌పై రామ్ ఆచంట, గోపి ఆచంట కలిసి నిర్మించారు. ఎస్.ఎస్. ధమన్ అందించిన సంగీతం సినిమాకు ప్రధాన బలంగా నిలిచింది. సంయుక్త మీసన్, హర్షాలీ మల్టీత్ర కీలక పాత్రల్లో నటించి కథకు మరింత బలం చేకూర్చారు. 'అఖండ 2' విజయం నేపథ్యంలో కాశీలో స్వామివారి దర్శనం చేసుకోవడం ఆనందంగా ఉందని, ఈ సినిమా తన కెరీర్‌లో మరో మైలురాయిగా నిలుస్తుందని బాలకృష్ణ తెలిపారు. ఇది కేవలం తెలుగు సినిమా కాదని, భారతీయులందరి చిత్రమని పేర్కొన్నారు. మంచి సినిమా కోసం చేసిన ప్రయత్నం ఫలించిందన్నారు. చిత్రాన్ని ఆదరించిన ప్రేక్షకులకు ధన్యవాదాలు తెలియజేశారు. ఇప్పటికే హైదరాబాద్‌లో సక్సెస్ ఈవెంట్ నిర్వహించిన టీమ్ ఇప్పుడు ఉత్తరాదిలో సినిమాని ప్రమోట్ చేస్తోంది.

బాహుబలి లాంటి సినిమా కావాలట

రకుల్ ప్రీత్ సింగ్.. ఈ పేరు మొన్నటి వరకు టాలీవుడ్ లో బాగా ట్రెండ్ అయ్యింది. స్టార్ హీరోలందరితో ఆడిపాడి, వరుస హిట్లతో దూసుకుపోయింది. కానీ ఈ మధ్య కాలంలో మన తెలుగు స్క్రీన్ మీద రకుల్ కనిపించడం చాలా అరుదుగా మారింది. బాలీవుడ్ లో బిజీగా ఉన్నా, ఇక్కడ మాత్రం ఆమె ఫ్యాన్స్ కు ఒక వెలితిగానే ఉంది. సరైన సక్సెస్ లేక, గట్టి ఆఫర్స్ రాక రకుల్ కెరీర్ గ్రాఫ్ ఇక్కడ కొంచెం డల్ అయ్యిందనే చెప్పాలి. రీసెంట్ గా ఒక ఈవెంట్ లో పాల్గొన్న రకుల్ కు ఒక ఆసక్తికరమైన ప్రశ్న ఎదురైంది. మీ డ్రీమ్ రోల్ ఏంటి అని అడిగితే, ఆమె టక్కున చెప్పిన సమాధానం ఇప్పుడు వైరల్ అవుతోంది. తనకు తెలుగులో "బాహుబలి" లాంటి భారీ సినిమా పడాలని, అలాంటి ఎపిక్ సినిమాలో నటించడమే తన డ్రీమ్ రోల్ అని మనసులో మాట బయటపెట్టింది. ఆ మాట చెప్పేటప్పుడు ఆమె కళ్ళలో ఆ ఆశ స్పష్టంగా కనిపించింది. బాహుబలి సినిమా ఇండియన్ సినిమా స్థాయిని పెంచడమే కాదు, అందులో నటించిన వారికి లైఫ్ టైమ్ గుర్తింపు తెచ్చిపెట్టింది. అనుష్క తమన్నా లాంటి హీరోయిన్స్ కు ఆ సినిమా ఒక బెంచ్ మార్క్ గా నిలిచిపోయింది. రకుల్ కూడా సరిగ్గా అలాంటి ఛాన్స్ కోసమే ఎదురుచూస్తోంది. రోటీన్ గ్లామర్ పాత్రలు, లవ్ స్టోరీలు కాకుండా, తనలోని నటిని పూర్తిగా బయటకు తీసే, చారిత్రాత్మక నేపథ్యం ఉన్న సినిమా చేయాలని ఆమె బలంగా కోరుకుంటోంది. ప్రస్తుతం రకుల్ లైసెన్స్ చూస్తే ఎక్కువగా హిందీ సినిమాలే కనిపిస్తున్నాయి. ఇప్పటికే 'దే దే ప్యార్ దే 2', 'మేరే హస్సెండ్ కీ బీబీ' వంటి బాలీవుడ్ ప్రాజెక్ట్స్ లో నటించింది. సౌత్ లో శంకర్ దర్శకత్వంలో కమల్ హాసన్ తో 'భారతీయుడు 2' లో దిశా అనే పాత్రలో కనిపించినా, అది ఆశించిన ఫలితాన్ని ఇవ్వలేదు. ఇప్పుడు ఆమె ఆశలన్నీ ప్రస్తుతం పోస్ట్ ప్రొడక్షన్ లో ఉన్న 'భారతీయుడు 3' పైనే ఉన్నాయి. కానీ ఆ సినిమా ఎప్పుడు వస్తుందో సరైన క్లారిటీ లేదు.

నిధి అగర్వాల్ పట్ల అనుచిత ప్రవర్తన దర్శాపు చేపట్టిన పోలీసులు

నిధి అగర్వాల్ గత కొన్ని రోజులుగా టాలీవుడ్‌లో హాట్ టాపిక్‌గా మారిన పేరు. ఇటీవల హైదరాబాద్‌లోని లూలు మార్కెట్‌లో "రాజాసాబ్" సినిమా సాంగ్ ప్రమోషన్ కార్యక్రమంలో పాల్గొన్న సందర్భంగా ఆమెకు ఎదురైన చేదు అనుభవం ఇప్పుడు పెద్ద చర్చకు దారి తీసింది. ప్రమోషన్ ఈవెంట్‌కు భారీగా తరలివచ్చిన అభిమానులు నిధి దగ్గరకు చేరుకునేందుకు ప్రయత్నించడంతో పరిస్థితి అదుపు తప్పింది. కొందరు హద్దులు దాటి ప్రవర్తించడంతో నిధి తీవ్ర అసౌకర్యానికి గురైనట్లు సమాచారం. ఈ ఘటన వీడియోలు సోషల్ మీడియాలో వైరల్ కావడంతో మహిళల భద్రతపై మరింత ప్రశ్నలు తెరపైకి వచ్చాయి. పరిస్థితి తీవ్రతను గమనించిన బాడిగార్లు వెంటనే రంగంలోకి దిగడంతో నిధిని అక్కడి నుంచి సురక్షితంగా బయటకు తీసుకెళ్లారు. ఈ ఘటనపై పోలీసులు కేసు నమోదు చేసి విచారణ ప్రారంభించారు. ఈ నేపథ్యంలో నిధి అగర్వాల్‌కు సంబంధించిన పాత వీడియోలు, ఇంటర్వ్యూలో చేసిన వ్యాఖ్యలు నెట్టింట్ మళ్ళీ వైరల్ అవుతున్నాయి. ముఖ్యంగా ఆమె గతంలో కాస్టింగ్ కౌచ్ అంశంపై చేసిన వ్యాఖ్యలు ఇప్పుడు మరింతగా చర్చనీయాంశంగా మారాయి. ఓ ఇంటర్వ్యూలో నిధి మాట్లాడుతూ, సినిమా పరిశ్రమలో కాస్టింగ్ కౌచ్ అనేది 'రాక్షసి లాంటిదని' పేర్కొన్నప్పటికీ, అది తనకు వ్యక్తిగతంగా ఎదురుకాలేదని చెప్పింది. అలాంటి పరిస్థితి వస్తే చాలా బాధగా అనిపిస్తుందని ఆమె స్పష్టం చేసింది. ఇప్పుడు లూలు మార్కెట్ ఘటన తర్వాత ఆమె అప్పటి వ్యాఖ్యలు మరింతగా వెలుగులోకి రావడంతో, అభిమానులు మరియు నటిజన్లు నిధికి మద్దతుగా నిలుస్తున్నారు. ప్రస్తుతం నిధి అగర్వాల్ డైరెక్టర్ మారుతి దర్శకత్వంలో ప్రభాస్ నటిస్తున్న భారీ చిత్రం 'రాజాసాబ్'లో కథానాయికగా నటిస్తోంది.

ఓ మంచి సినిమా ప్రయత్నంలో ఉన్నాం డెకాయితపై అడవి వేష్ కామెంట్

అలస్యమైనా ప్రేక్షకులకు మంచి సినిమా అందించాలన్నదే నా తపన. అంతర్జాతీయ ప్రమాణాలతో రూపొందుతున్న 'డెకాయిత' విషయంలో మేమంతా గర్వపడుతున్నాం అని అడివి శేష్ అన్నారు. ఆయన కథానాయకుడిగా... పానియల్ డియో దర్శకత్వంలో రూపొందుతున్న సినిమానే 'డెకాయిత'. మృణాల్ రాకూర్ కథానాయిక. అనురాగ్ కశ్యప్ కీలక పాత్ర పోషించారు. అన్నపూర్ణ స్టూడియోస్ సమర్పణలో సుప్రియ యార్లగడ్డ నిర్మిస్తున్నారు. సునీల్ నారంగ్ సహ నిర్మాత. ఈ చిత్రం వచ్చే ఏడాది మార్చి 19న ప్రేక్షకుల ముందుకు రానుంది. గురువారం హైదరాబాద్‌లో టీజర్ ఆవిష్కరణ కార్యక్రమం జరిగింది. ఈ సందర్భంగా కథానాయకుడు అడివి శేష్ మాట్లాడుతూ ఎక్కడికి పోయాడు? ఏం చేస్తున్నాడు? అంటూ నా గురించి ఎక్స్‌లో చర్చ జరుగుతోంది. నేను ఎక్కడికి పోలేదు. ఈ సినిమానే చేస్తున్నా. ఇలా చాలా పెద్ద సినిమా. తెలుగు, హిందీ భాషల్లో చేశాం. నేను, పానియల్ కలిసి రాశాం. అనురాగ్ కశ్యప్ మాకు మార్గనిర్దేశనం చేశారు. మృణాల్ అద్భుతమైన నటనని ఇందులో చూస్తారు. ఈ సినిమా అంతర్జాతీయ ప్రమాణాలతో రూపొందడానికి కారణం నిర్మాత సుప్రియ. సునీల్, జాన్వి ఈ సినిమాని మరింత ముందుకు తీసుకెళుతున్నారు. ప్రేక్షకుల మనసుల్లో ఎప్పటికీ గుర్తుండిపోయే పాత్రల్లో నటించడమే నా లక్ష్యం అని అన్నారు. మృణాల్ రాకూర్ మాట్లాడుతూ నా మనసుకు దగ్గరైన సినిమా ఇది. హృదయం పెట్టి పనిచేశా. 'సీతారామం' సినిమాని స్వప్నతో, ఇప్పుడు సుప్రియ... మహిళా నిర్మాతలతో కలిసి సినిమా చేయడం చాలా బాగుంది. శేష్ పాత్ర చాలా బాగుంటుంది. ఈ సినిమాకోసం ఎంతో ఆసక్తిగా ఎదురు చూస్తున్నా' అన్నారు. దర్శకుడు మాట్లాడుతూ 14ఏళ్ల కిందట కాలిఫోర్నియాలో శేష్ అన్నను కలిసినప్పుడు ఒక కథ గురించి మాట్లాడుకున్నాం. అక్కడ మొదలైన ప్రయాణం ఈ సినిమా వరకూ చేరింది. నేను ఈ డేశంలో ఉండటానికి కారణం ఆయనే. ఆయన మార్గనిర్దేశకత్వంలోనే ఈ సినిమా చేశానని అన్నారు.

